


THE
BOOK OF 44 STORIES
IN
TIGRINJA

COMPILED
BY
YISHAK TEWELDE MEDHIN

ASMARA
05.07.1936

PETROS SILA PRINTING PRESS




ሐ ዲ ር

መ ጽ ሐ ፍ ን ባ ብ

ብ ት ግ ር ኛ

“አ ር በ ዓ ን አ ር በ ዕ ተ ን ዛ ን ታ ።”



ብ ይ ስ ሃ ቀ ተ ወ ለ ደ መ ድ ሀ ን

ተ ጻ ሕ ፈ ።



አ ስ መ ራ ፎ ሐ ም ለ ፲፱፻፵፯ ዓ ም ።

ቤ ት ግ ሕ ተ ም ኢ ጥ ር ስ ሲ ላ ።

መቅደም ።


እዚ ንእሽቶይ መጽሓፍ ንባብ ትግርኛ፣ መታን ተምሃሮ ንባብ ከመሃሩሉ፣ ተሓቲሙ ይወጽእ ኣሎ ። ናይ ኣብያተ-ትምህርቲ መሃዳይ ክፍሊ፣ (ንኤርትራ ዜመሓደር ሰራዊት እንግሊዝ)፣ ብዙሓት ደቀባት መምህራን ኣሕዲሩ ኣሎ ። ሓያሎይ ከበታቶምን ካልኣት ትጉሃት ሰባትን ኣብ'ዚ ዚሕተም ዛንታታት ሰዲዶም ። ሽም ነፍስ-ወክሮም ድማ፣ ኣብ እግር'ቲ ዝሰደድዎ ዛንታታም፣ ተጽሒፉ ኣሎ ። ስለ ጽቡቕ ሓሳቦምን ጸዕርምን፣ ከምኡ'ውን ግብግን ኪነስተን ስኔል፣ ሓለቓ ኣብያተ-ትምህርቲ፣ ኣብ ኤርትራ፣ “ኣጆኻ ጸሓፍ” ኣሎም ስለ ዘበርትዑንን ዝሓዘኑንን ንኸላቶም ናይ ልቢ ምስጋና ኤቕርባሎም ኣሎኹ ።

ቅድም ሎሚ፣ ተምሃሮ ዚንብብዎ ዛንታ፣ ኣብ ሰሙናዊ ጋዜጣ፣ ኣብ ሰሰሙን ተሓቲሙ ይወጽእ ነይሩ ። ሕጂ ድማ እቲ ናይ ማሕተም መሃዳይ ክፍሊ፣ ነቲ ቀደም ተሓቲሙ ዚወጽእ ዝነበረ ዛንታታት ከም በሓዲሽ ኪሕተሙ ስለ ዝፈቐደ፣ ናይ ልቢ ምስጋናይ ኤቕርባሎ ኣሎኹ ።

እዚ መጽሓፍ ንባብ፣ ንተምሃሮ ዜሓገስ ከም ዓቕሚ ኣእምሮአም፣ ኬስተውዕልዎ ብዚኸእሉ ኣጸሓሕፋ ኢዮ ተጽሒፉ ዘሎ ። ኣብኡ ንሳቶም፣ ሓጺር ጽውጽዎይ፣ ዛንታታት፣ መዛሙር፣ ምስላታት፣ ካልእ ነገር'ውን ኬንብቡ ኢዮም ። ስለ'ዚ መምህራን ኣብ'ቲ ዛንታታት ንተምሃሮአም ጥቕምን ትምህርትን ኣለዎ እሞ፣ መታን ፈተውቲ ምህሮ፣ ዓየይትን ንሱሓትን ኪኹኑ ኬነቓቕሕዎም ተስፋ እናገበርኩ፣ ንመዓላ ይግበሮ ኢሊ እምርቕ ኣሎኹ ።

ይስሃቅ ተወልደ መድሀን ።

ኣስመራ ፳ ሓምለ ፲፱፻፴፮ ዓ ም ።



ም ሉ እ ሓ ሳ ባ ት ።

- | | |
|----------------------|-----------------------|
| በጊዕ ሓላል ኢያ ። | ነብሪ ጨካን ኢያ ። |
| ወላዲ ውላዲ ይፈቱ ። | ሀኩይ ስራሕ ይጸልኦ ። |
| ከተማ ገፊሕ ኢያ ። | መገዲ ጸቢብ ኢያ ። |
| እተማህረ ሰብ ፣ ለባም ኢያ ። | ዘይተማህረ ሰብ ፣ ዓሻ ኢያ ። |
| ንሳኸራማት ፣ ሰብ ይንፅቅዎም ። | ነስተውዓልቲ ፣ ሰብ የኸብርዎም ። |
| እዛ ሰበይቲ ሕያወይቲ ኢያ ። | እዚ ወዲ ርጉም ኢያ ። |
| መምህር የስተምህር ። | ተምሃራይ ይመሃር ። |
| አድጊ ዕጉስ ኢያ ። | ድሙ ቍጡፅ ኢያ ። |
| ከልቢ ለባም ኢያ ። | በጊዕ ዓሻ ኢያ ። |
| መጎጎ ጸሊም ኢያ ። | ጡጥ ጸዕዳ ኢያ ። |
| ፈረስ መልከዐኛ ኢያ ። | ሀበይ ግናይ ኢያ ። |
| አንስቲ ስራሕ ቤት ይሰርሓ ። | ሰብኡት አብ መሮር ይጻዩ ። |
| ድሙን ከልብን ይጸልኡ ። | አሕዋት ይፋተዉ ። |
| በእምሮ ዚጻዩ ሰብ ይሀብትም ። | ሕሳብ ዜብሉ ሰብ ግና ይደኪ ። |
| ሰላም እንታይ የምጽአልካ ፤ | ሓጎስን ብልዕን መስተን ። |
| ኩናት እንታይ የምጽአልካ ፤ | ጓህን ጥሚትን መክራን ። |
| ብዘበን ሰላም ፤ ዕርቅን ሲሳይን | ብእዋን ውግእ ፤ ቅትለትን ሽጋ |
| ትረክብ ። | ርን ትረክብ ። |
| ብሰናይ ግብርካን ብጽቡቕ ጥያ | ብሕማቕ ግብርካን ብኸፋኦ ስራሕ |
| ካን ትኸብር ። | ካን ትሓስር ። |
| ደቀይ ጥዑያት ኢያም ። | አሓይ ሕሙማት ኢያን ። |
| አንጻር ለይቲ መጎልቲ ኢያ ። | አንጻር ብርሃን ጸልማት ኢያ ። |

ተኸሊ - ለሚን ።

ሓደ ሰብ ንእሽቶ ተኸሊ-ለሚን ነበረቶ ። ንሱ ይኸስተ ሳን ይአልያን በብግዚኡ ድማ ማይ የስትያ ነበረ ። ንሳ ብዙሕ ለምዕት ። ብእዋና ኸአ ጽቡቕ ፍረ አፍረየት ፣ ዝሓለፉ ሰባት እናረአይዋ፣ ይሕገ-ሱላን ይዛረቡላን ነበሩ ።

አቱም ወለዱ፣ ነቶም ንእሽቱ ደቅኹም፣ ከም'ቲ ዋና ተኸሊ-ለሚን ክትከውኑ ተጋደሉ ። አቱም ደቂ ድማ ከም'ታ ተኸሊ-ለሚን ክትከውኑ ብተስፋ እናጽዓትኩም ተመሃሩ ።

ሀያብ እግዚአብሔር ።

ኩብ'ቲ ማእለያ ዜብሉ ሀያብ አምላኽ፣ ማይ ሓደ ኢዩ ። ንሱ ኢዩ እንተ ጸማእና ዜጥልል፣ እንተ ረሳሕና ዜጽሪ ። ንሱ ምስ ባህርናን ምስ ሰብነትናን ይሰማማዕ ። ስለ'ዚ ንማይ አቃሊልና አይንሓዞ ። ሰብ፣ ጥዑይ ኩነት ሕሙም ኩነት ብዘይ ብልጺ ነዊሕ ጊዜ ኪጸወር ይኸእል ። ጽብጽምኡ ማይ ግና ክንድኡ ኪጸወር አይኸውነሉን ። ማይ ሓላው ትንፋስና ከም ዝኸነ በዚ ይርእ ። ምስ ባህርይ ፍጥረትና ዚሰማማዕ መስተ፣ ከም ማይ አይርከብን ። ከም ካልእ መስቲታት ክፋእ ሓሳብ አየላዕልን ። ምስ ጠለልና ድማ ከም ካልእ መስቲታት እናዋጋዕና አይንዝትርን ። እንስሳ ጡብ አዴአም ምስ ሓደጉ ብዘይ ማይ ካልእ መስተ አይሰት ዩን ። አምበሳ ሓያል ኢዩ፣ ሓርማዝ ብርትዕቲ ኢያ፣ ንስፊ ነፋ ራይ ኢዩ፣ መስቲአም ከአ ማይ ኢዩ ። አብ በረኻ ጸሊም ምስ ደኸምካን ምስ ጸማእካን፣ ቅድም ኸሉ ነገር፣ ዝሓል ማይ ጥራይ ኢኻ ሃረር እትብል ። መስተ ማይ፣ ሓይልን ጥዕናን ይህብ ። ብርባታት ዓድና አቢሉ ዚሓልፍ ወሓህ ማይ፣ አብ ከመይ

ዝበለ ጥቕሚ ነው-ሰሎ ፤

እስኪ ፣ ጥቕሚ ማይ በብሓይ ጸብጽበለይ ።

መ ብ ጸ ዓ ጼ

ሓደ ተኩላ ፣ አብ ጎረርኡ ፣ ቀራጽ ዓጽሚ ተተኸሎ ። ንሓን
ቲ ዑፍ ጸዊዑ ፤ “አብ ጎረርይ ተተኸሎ ዘሎ ዓጽሚ መዚዝኪ
እንተ አውጸእከለይ ደሞዝ ከሀበኪ ኢዩ ፣” ኢሉ ተመባጽዓላ ።
ንሳ ፤ “ሕራይ” ኢላ ነቲ ዓጽሚ አውጽኡትሉ ፣ ስራሓ ምስ ጠ
ረሰት ድማ ፣ “እቲ ዘስማዕካኒ ደሞዝ ሃበኒ ፣” ኢላ እዘከረቶ ።
ኸዑ እቲ ተኩላ ፣ እናሰሓቕን አስናኑ እናሓርቀመን ፤ “ሓንቲ ከይተ
ተንኬኸ ፣ ብምሉእ ጥዕና ፣ ከብ አፍ ሓደ ተኩላ ፣ ብደሓን ፣ ሰላም
ብምውጻእኪ ፣ ከንዲ ብዙሕ-ብዙሕ ደሞዝ ቀጻርዮ ፣” ኢሉ ፣ ምላ
ኸ ሃባ ።

እቲ ተኩላ መብጽዕኡዶ አይጠለመን ይመስለካ ፤
መብጸዓ ምጥላምኬ ጸቡቕዶ ኢዩ ፤

ሚ ላ ጼ

ቀደም ዘበን ፣ አብ ሓደ ዓዲ ፣ ሓደ ንፋፅ ወዲ ይነብር ነበ
ረ ። አብኡ ኸአ ፣ ሓደ ጨካን ንጉስ ይነብር ነበረ ። ሓንቲ መ
ዓልቲ ፣ እቲ ንጉስ ፣ ነቲ ወዲ ፤ “ጽባሕ ፣ አብ ሓንቲ በቕሊ ተወ
ጠሕካ ፣ ተወጠሕካ ከሎኻ ድማ ፤ ብእግርኻ እናኸድካ ፣ አብ አደ
ራሽይ ምጻእ ፣ አብ ርእሰኺ ድማ ፤ እናሰሓቕካ ከሎኻ ፣ እናበኼኻ
ድማ ከትመጽእ እእዝዘካ አሎኹ ፣” በሉ ።

ወዮ መስኪናይ ወዲ ፣ እናጎሃዩ ፣ ከብኡ ኸደ ። ነቲ እተቐበሉ
ትእዛዝ ድማ አበርቲዑ ሓሰበሉ ። ከምቲ እተእዘዙ እንተ ዘይ

ገበረ ሽአ ኦቲ ንጉስ ከይቀትሎ ይፈርህ ነበረ ። ንጽብሒቱ ኦ
ቲ ወዲ ፣ እንታይ ገበረ ይመስለካ ።

ንሱ ፣ ሓደ ብዙሕ ሓጺር በቕሊ ተወጢሑ ፣ አእጋሩ ነቲ ም
ድሪ እናተንከዩ ፣ አብ አዲንቱ ድማ ፣ መታን ኪነብዕ ፣ ሓደ ሽጉ
ርቲ ሓዙ ፣ እናሰሓቅ ፣ አብቲ አደራሽ ንጉስ መጸ ።

እዚ ወዲ ሜለኛን ንፋዕን ከይኮዶ ይረአዩካ ።

መንገደኛታትን ሓንቲ አምን ።

ሓደ ሓጋይ ፣ ፍርቅ-መዓልቲ ፣ ገለ መንገደኛታት ፣ ካብ ምርሓቕ
መንገድን ካብ ምብርታዕ ሃሩርን እተላዕለ ፣ ጠመዩን ጸምኡን ።
ኪሽዱ ከለዉ ፣ ሓንቲ ጽቡቕ ጽላል ዝነበራ አም ረአዩ እሞ ፣
አብአ ከይዶም ፣ አብ ትሕቲ ጽላላ አዕረፉ ። አጸቢቕም ምስ
አዕረፉ ፣ ንላዕሊ ገጸም ቀላሊ በሉ ፤ “ፍሬ ዜብላ ዘይትጠቅም
አም ፣” ኢሎም ድማ ሓመይዎ ። ሽዑ እታ አም ፤ “አቱም
ዘይመማሰውቲ መንገደኛታት ፣ አብ ትሕቲ ጽላላይ እናአዕረፍኩም
ክነሱምሲ ፣ ስለምንታይ ኢዩ ዘይትጠቅም ኢልኩም እትሓምዩኒ።
ኢላ አሕፈረቶም ።

እቶም መንገደኛታት ዘይመማሰውቲ ከም ዝነበሩዶ አይመስ
ለካን ።

ክልተ ሕቶ ።

እነዋለ ክልተ ሕቶ ። መን ይፈልጥ ምላሽ ክትህቡለን ክዩ
ሸግራኹም እፈርህ አሎኹ ።

፩ ። ስለምንታይ ኢዩን አዲንትና ሰም-ሰም ዚብላ ፣ ከምቲ
ገጽናን አእዳውናን ዚረስሑ ፣ ከምኡ ሽአ አዲንትና ርሱሓት
ይመጸን ኢዩ ። ብጅካዚ ድማ መታን ምርአይ ክንክእል እቲ

ከብሮ-ዓይኒ ራሀዲ የርሀድ ። አብ ልዕሊ ነፍሱ-ወከፍ ዓይኒ፣ ንብ
ዓት ዝሓዘ ዋህዮ አሎና ። ንብዓት ዚግቀር ስለ ዝከነ ኸኣ
ዋህዮ-ንብዓት ንብሎ ። ጸቲ ላዕላይ ቁርባት፣ ዓይኒ፣ ነቕጺ ምስ
ዚስምዖ፣ ነቲ ሓንገጦል ጸገሙ ይነግሮ'ሞ፣ ኸዑ እቲ ከብሮ-ዓይ
ኒ መታን ነተን አዲንቲ ኪሓጽብንን ከጽርዩንን ነጥቢ ንብዓት
የውርደለን ። እዚ አብ ላዕሊ ዝበልናዮ ኢዩ ምኽንያት ሰም-
ሰም መበሊና ።

፪ ። ሓድ-ሓድ ለይቲ ስለምንታይ ኢና ካብ ካልኦ ለይቲ
አዝዮም ዝወሓዱ ከዋኸብቲ እንርአ፣ ከሎም ከዋኸብቲ ቑጽሮም
ከየጥፍኡ ከሎ እዋን አብ ሰሰፊሮም ኢዮም ዘለዉ ። እንተ
ኸነ፣ መን ይፈልጥ፣ አብ'ቲ አየር ዶሮና ስለ ዘሎ እቶም ብዙሕ
ናእብቱን አዝዮም ርሒቕ'ሞ ዘለዉ ከዋኸብቲ፣ ንምርአዮም ይኸ
ግረና ።

ሓ ሳ ኸ ።

ሓሳኸ ንሰብነቶም ከመይ ጌሮም ከም ዚከላኸሉላ ።

ሓሳኸ ካብ'ቶም አብ ዙርይኦም ዚነብሩ ጸላእቶም፣ ነታ ሰብ
ነቶም ብዘገርም መገዲ ይከላኸሉላ ኢዮም ። እንዕኩትን ንሀብን
ኪከላኸሉ ምስ ዚደልዩ አጽዋሮም ሕንዚ ኢዩ ። ከም እኒጸጸ
ዘመሰሉ ሓሳኸ ድማ በቲ ብርቱዕ አስናኖም ይከላኸሉ ።

ካልኣይ መገዲ ምክልኻል ድማ አለዎም ። ጸላእቲ ኪበልዕ
ዎም ምስ ዚመጽዎም ዘፈንፍን ሰብነት ሓዘም ይጸንሕዎም ።
አስታት ከሎም ነቐዝን ጭምብላሊዕን፣ ጸላእቶም፣ ብሕብሮም ባህ
ዘየብሉ ሓሳኸ ም'ዃኖም ስለ ዘለለዎም፣ ሓዲጎምዎም ይኸዱ ።

እንሆ ሳልሳይ መገዲ ምክልኻል ። ንሳቶም አብ'ቲ ንቕድ
ሚኦም ዝረኸብዎ ሰፈር ተሓቢኦም ይቕመጡ፣ ነቲ ዘለውዎ ሰፈር
ከኣ ይመስሉ ። ገለ ኸብታቶም አብ ገረብን ጨንፈርን ይለገቡ
እሞ፣ ነቲ ሰፈሮምዎ ዘለዉ ጨንፈር መሲሎም ይቕመጡ ። ካል

አት ድማ ነቲ ሰፊርምዎ ዘለዉ ምድሪ ዚመስሉ ስለ ዝኹኑ
ጸላእቶም ከየለለይዎም ይሓልፍዎም ።

ሓሳኹ ከሕግ ደካማታት እንተ ኹኑ፡ ክብቶም ክብኡም ዘ
ገዝፉን ዚሕይሉን ኣዕዋፍ፡ ኣትማን፡ ካልኣት እንስሳታትን፡ ብዘ
ከኣሉም መገዲ ካብ ጸላኢ ይሕለዉ ።

ብ ር ቱ ዕ መ ስ ተ ።

ብርቱዕ መስተ፡ ሕንዚ ስለ ዘለዎ፡ ንሰብነት ይጎድእን የሕም
ቕን ። ኣብ ሓደ ስኹር እማ ተመልከት። ንሱ ሕማቕን ደካማን
ኢዶ ። ብእግሩ ደው ምባል ይስእን ። ሰንከልከል ይብል ። ትን
ክይ እንተ ኣበልካዮ ናዕ ኢሉ ይወድቕ ። ዓይኑ ሕውዝውዝ
ይብሎ ። ኣእምሮኡ ይጠፍእ ። ኣፉ ይለክት ። ዝረኣዮ ይስሕቆ ።
ገንዘቡ ዘርምዘርም ይኸውን ። ሰብነቱ ይሓምቕን ይደክምን ።
ሕንዛም መስተ፡ ሕማምን ድኸነትን የምጽኣልካ ። መወዳእትኡ
ዕድሜ የሕጽር ።

እንሆ ሓደ ሓጺር ዛንታ፡ ኣስተውሒልካ ኣንብቦ ።

ሓደ ሰብኣይ ኣርባዕተ ደቂ ነበርዎ ። እቲ ሓደ ካበታቶም
ስርሖ፡ ምግፋፍ ዓሳ ነበረ ። ሓደ መዓልቲ፡ ዓሳታት ኪገፍፍ
ስሎ ጃልባኡ ብብርቱዕ ሀብብላ-ንፋስ ተገልቢጣቶ ኣብ ባሕሪ
ጥሒሉ ሞተ ። እቶም ክልተ ኣሕዋቱ፡ ተወለፍቲ ብርቱዕ መስ
ተ ስለ ዝነበሩ፡ ኣብ ቤት መስተ ዙንዙን በሃልቲ ኹኑ ። ብሞት
ሓዎም ስለ ዘይሓዘኑ፡ በቲ መዓልቲ ሞቱ፡ ኣብ ኣፍ ደገ ቤ
ት መስተ ጭንን ኪብሉ ወዓሉ ።

እቶም ቀበሮ ነቲ ሓደ ቁም-ነገረኛ፤ “ጽንዓት ይሃብካ፡
ደበሳ እዮብ ይደብስካ፡” ከብልዎ ቐረቡ ። ንሱ ኸኣ፤ “ሕሰም
ኣይሃብኩም፡ ሓዘነይ በቲ ኣብ ባሕሪ ዝጠሓለ ሓወይ ጥራይ ኣይ
ኩነን፡ ዝገደደ ንህየይሲ፡ በቶም ኣብ ኩባያ ኣረቂ ዝጠሓሉ፡ ክ
ልተ ኣሕዋተይ ደኣ ኢዶ፡” በለ ።

ዜስክር መስተ ኪሳትዩ ዚውዕሉ ጀጋኑ ወይልአም ።
ንርእስኻን ንብጫይካን መታን ክትጠቅም ክብ ሕንዛም መስ
ተ ረሓቕ ።

ብ ር ቱ ዕ ፈ ተ ና ።

ሓደ በዓል—አታኸልቲ፣ ጠዓም ክብ'ቲ ፍሬ አታኸልቲ፣ ንሓደ
ዓርኩ ክልተ ጽቡቓት በለስ፣ ብግዙኡ ገይሩ፣ ሰደደሉ ። እቲ ግ
ዙእ አብ ኢዱ ሓዙወን ኬብጽሐን ኪኸይድ ከሎ ምብልዐን
አወናወንኦ ። ንሱ ነቲ መጺኡዎ ዝነበረ ፈተና ኪስዕሮ አይክ
አለን እሞ፣ ሓንቲ ክብኣን በልዐ ። እቲ ተቐባሊ ዓርኩ፣ ሓንቲ
ፍሬ ጥራይ ከም ዘይሰደደሉ ስለ ዝፈለጠ፣ ነቲ ግዙእ፣ “እንታይ
ኢዩ ነገሩ እዚ፣” ኢሉ ሓተቶ ። ንሱ ዝገበሮ በደል ተአመነ።
እቲ ሓታቲ ገሪሙዎ፣ “በል ከመይ ገበርካ፣” በሎ ። ንሱ
ኸአ ነታ ተሪፋ ዝነበረት በለስ አልዒሉ፣ ስለ ከረድኦ፣ ቀሪፋ
እናበልዓ፣ “ከም'ዚ ኢዩ ዝገበርኩ” ኢሉ፣ ምላሽ ሃቦ ።
ከም'ዚ ምግባርሲ ምስ እንታይ ይቐጽር፣

ጫ ማ ብ ስ ል ኪ ።

ሓደ ድኻ ሓረስታይ፣ አብ ርሒቕ ሃገር፣ ሓደ ወዲ ነበሮ ።
ንሱ ድማ አዝዩ ድኻ ነበረ ። “ብዙሕ ጨካኛ ኢዩ ዘሎኹ
እሞ፣ ሓደ ጽምዲ ጫማ ብቕልጡፍ ክትሰደለይ እልምነካ አሎ
ኹ፣” ኢሉ ዳብዳቦ ናብ አቡኡ ጸሓፈ ። እቲ ወላዲ፣ ለዋህ
ስለ ዝነበረ፣ ብቕልጡፍ ዓዲጉ፣ ጽምዲ ጫማ አዳለወሉ ። ንሱ፣
ክብ ምድረ-ባቡር ዝበለጸ፣ መልእኽቲ ብስልኪ ከም ዚቕልጥፍ፣ ሰግራ
ነበረ ። ስለ'ዚ እዘን ጫማታት አብ'ዚ ስልኪ አሲረ እንተ አን

ጠልጠልኩወን ንወደይ ቀልጠፈን ይበጽሕኦ ኢየን፣ ኢሉ ሓሰበ ።
 ንጽባሒቱ ኣንጊሁ ከም'ቲ ዝሓሰበ ገበረ ። ኣርፊዱ ድማ ኩ-
 ነትኣን ኪርኢ ተመልሰ ። እንተኹን እተን ጫማታት ኣይጸንሕኦ
 ን ። ድሕር'ዚ ካብ ታሕንስ እተላዕለ ኣእዳው እናኣጣቕዔ፣ “ከይ
 ደናለይ—ከይደናለይ፣” ኢሉ፣ ዓው እናበለ ጨደረ ።

ሓቂ ኢዩ፣ ምኻድሲ ከይደን፣ ማለት፣ ቅድም ዝርኣየን ሓላፍ
 መንገዱ፣ ካብ ምእሳረን ፈቲሖ ወሲድወን ።

እዚ ዛንታ'ዚ ሓቂ እንተ ደኣ ከብይኑ፣ ከመይ ዘለ ሰብ ኢዩ
 ከም'ዚ ዚገብር ።

ምላሽ፣ ዘይተማሀረ ሰብ ኢዩ ከምኡ ዚገብር ። ዘይተማሀረ ሰብ፣
 ኣብ ዙርያኡ ዘሎ መዘወራት ጥበብ፣ ብልሓት ዜድሊ ነገር ስለ
 ዝኹን፣ ኣገባብራኡ ከመይ ከም ዝኹን ኣየስተውዕለሉን እሞ፣ ይ
 ሰብሮ ሓደው የበላሽዎ ። ደቀይ፣ ኣብ ዙርያኹም ዘሎ ስረሓት
 - ጥበብ ስለ ክትፈልጥዎ፣ ተመሃሩ ።

ን ፋ ግ ወ ዲ ።

ሓደ ሰብኣይ መገዱ ሓዙ ኪኸይድ ከሎ፣ ሓደ ኣበርቲዑ
 ዚበኪ ዝነበረ ቁልዓ ተጓነር ። እቲ ሰብኣይ፣ “እንታይ ኬንኩ፣”
 ኢሉ ሓተቶ ። ንሱ ኸኣ፣ “ኣደይ ዝሃበትኒ ሶልዲ ንእሽቶ ስለ
 ዝጠፍኣትኒ ኢየ፣” ኢሉ ምላሽ ሃበ ። “ትም—በል፣ ኣጅኻ፣
 እዝስ ቀረባ ኢዩ ነገሩ፣ እንካ ክንድ'ታ ዘጥፋእካያ ገንዘብ፣” ኢሉ
 ሂብዎ መገዱ ቀጸለ ። ወዮ ንፋግ ቁልዓ ግና፣ ከምብሓድኸ ኣም
 ሪሩ ኪበኪ ጀመረ ። እቲ ዝኣበዶ ሰብኣይ ገሪምዎ፣ “ሕጅኺ
 እንታይ ኬንኩ ኢኻ፣” ኢሉ ሓተቶ ። እቲ ክፋእ ቁልዓ፣ “እታ
 ቀዳመይቲ ሶልዲ እንተ ዘይትጠፍኣኒ ሕጂ ክልተ ምኹናለይ
 ነይረን ኢላ እናሓሰብኩ፣ እበኪ ኣለኹ፣” በለ ።

እዚ ቁልዓ ቅጾዕ ከብይኑ ይረኣየኩም፣

ዝብእን መፍለስን ።

ሓደ ለይቲ፡ ወርሐ ደሚቻ ከተብርሀ ከላ፡ ዝብእን መፍለስን ኣብ ጸባብ መገዲ ተጓነፉ ።

ዝብኢ ። ቀድሞ ኣነ ክሓልፍ፡ ወሰን ሓዝ፡ በለ ።

መፍለስ፤ ኣንታ ግናይ በዓል ክፋእ ግብሪ፡ ኣነ ዘሕልፈካ በዓል እንታይ ሞያ ኢኻ፡ ኢሉ ምሕላፍ ከልኦ ። ድሕሪ ብዙሕ ባእሲ ብዘረባ-ዘረባ “ኣነ እጽብቕ”፣ “ኣነባ እጽብቕ”፣ ኢሉም ተወራረዱ ። ክልቲኦም ብስምምዕ፡ “ሰብ ኢዩ ዚፈልጥ እሞ፡ ንዓናይ ንመሳኸር፣” ኢሉም ናብ ሰብ ከዱ ።

ኸዐ መፍለስ ቀዲሙ፤ “ትፈልጠለይ ሰብ፡ ካብ ዝብኢ ኣነ ዝጽብቕ፡ እንተኸነ ተጠንቂቕካ መስክር፡ ግራት ዕፋንካ ኣብ ወሰን ኢያ ዘላ፣” ኢሉ ኣሰምዓሉ ።

ዝብኢ ኸኣ፤ “ኣይትፈልጠለይን ሰብ፡ መፍለስ ካባይ ዘይጽብቕ፡ ኣስተውዒልካ ተዛረብ፡ ኣእዱግካ መምሰይቲ ኢየን፣” በሎ ።

ሰብ ንክልቲኦም ፈርህም ። ብርቱዕ ሕሳብ ድማ ሓዘ ። ን መፍለስ “ንሱኻ ትጽብቕ” እንተበለ፡ ዝብኢ ኣእዱጉን ጥሪቱን ከይቀትለሉ ፈርሂ ። ንዝብኢ ኸኣ፤ “ንሱኻ ትጽብቕ” እንተበለ፡ መፍለስ ግራት ዕፋኑ ከይበልዓሉ ፈርሂ ።

ሰብ ካብ መምበሩ ተንሲኡ፤ “እምስክር ኣለኹ፡ ዝብኢ ነቦኻ ትመስል፡ መፍለስ ከኣ ነቦኻ ትመስል፣” ኢሉ መስክረ ። ዝብእን መፍለስን ነነቦኦም ዚመስሉ ስለ ዝኹኑ ብዙሕ ተሓጉሱ ። ሓቂ ዘይምስክር ሰብ ከይተኣምነ ይነብር ።

ክርክር ካብ ግቡእካ የብኸር ።

ክልተ ደቂ ብሓደ ኪኸዱ ከለዉ፡ ካዕካዕ ረኸቡ ። እቲ ቀዳማይ፤ “ኣነ ኢዩ ዝርእኸዎ እሞ፡ ንኣይ ትግባእ፣” በለ ።

እቲ ካልአይ ድማ፤ “እነ ኢየ ዘልዓልከዎ፣ ንአይ ትግባእ፣። በለ።
ኣብ መንጎ ክትዖምን ጽልእምን፣ ኣደ ብልደ ዚመርሖም ካልእ
ወዲ መጸኢ፣ “እነ ክዓርቀኩም ዝሃብኩኹም ተቐበሉ፣። በሎም።
ንሳቶም ከአ ደቂ ኣንቲ ልባ፤ “ሕራይ” በልዎ።

ሸው እቲ ወዲ ነታ ካዕካዕ ሰቢሩ፣ ነቲ ቅራፍ ኣብ ክል
ተ መቐሎ። “ኣደ ምቃል ቅድም ንአኻ ይግባእ፣። ኢሉ ነቲ
ቅድም ዝረአያ ወዲ ሃቦ። ፍርቂ ቅራፍ ድማ ነቲ ዘልዓለ ወ
ዲ ሃቦ። እታ ከርሳ ግና፣ “ክንዲ ጸዕረይ ንአይ ኢያ እትግ
ባእ፣። ኢሉ በልዎ።

እቶም ደቂ ብዙሕ ጎሃዩ፣ ኪረኽቡዎ ግና ኣይከአሉን።
ዘይምትእምማን መሰልካ የጥፍኣልካ።

ዚ ኃደል ይዕወት።

ጸጸ ኣንቲ ፍረ ስርፍይ ረኽቦ ። ብኹሉ ኣይሉ ናብ ቤቱ
ጸይሩ ኬእትዎ ድማ ተጋደለ። ፍረ ስርፍይ ንኣደ ጸጸ ብዙሕ
ከቢድን ዜጽዕርን ሰኽሚ ኢዩ። እታ ዚኸደላ ዝነበረ መገዲ
ድማ ብርቱዕ ሳዕርን ዕንጨይትን ተጋዲመዎ ነበረ እሞ፣ እናን
ገቶ ብዙሕ ተሸገረ። ነታ ፍረ ስርፍይ ነኺሱ ብልዕሊ ዕንጨ
ይትን ሳዕርን ኪሓልፍ ፈተነ። ኣብ ፍርቂ እቲ ዕንጨይቲ
ምስ በጽሖ ቀሓቀሓ ኣፉ ወደቐ። ብኡ-ብኡ ድማ ተንሊኡ
ፍረ ስርፍይ ነኺሱ ንላዕሊ ገጹ ተጓዕዞ፣ እንተ ኹን ኣብ ዝሓ
ሰቦ ከይበጽሖ፣ ከም ቀደሙ ብዙሕ ሳዕ ወደቐን ተንሰኣን። ም
ስናይዚ ዙሉ ግና ሕልንኡ ኣየዕረበን። መሊሹ፣ እስኪ ሕጂ
ድማ ክፍትን ኢሉ ደየበ እሞ፣ ኣብ ዝሓሰቦ በጽሖን ተግወተን።

እዚ ዙሉ ኪጽዕር ከሎ ኣደ ቁልዓ ይምልከቶ ነበረ። ንሱ
ብዝገበየ ኣደ ካብቶም ሰብ ስልጣን ኹን፣ ንዝሓሰቦ ምፍጻም ድ
ማ ብዓል ጽዕትን ብርቱዕ ጸዕረኛን ኹን።

ከብቶም ብዘበኑ ዝነበሩ ሰባት፣ ከም'ዚ ዝበለ ጽዓትን ትብ
ዓትን ከመይ ኢሉ መጻክ ኢሎም ሓተትዎ * “ኣነ ብንእኸቶይ
ከሎኹ ካብቲ ደቂቕ ፍጥረት ጻጸ ኢየ ጻዓት እተመገርኩ፣”
ኢሉ መለሰሎም ።

ዮሴፍ፣ ሰለሙን ።

ወኻርያን ራዛን ።

ኣንቲ መዓልቲ፣ ወኻርያ፣ ንራዛ፣ ናብ ገዛኣ ዓዲማ፣ ጽቡቕ ም
ሳሕ ኣብ ሓደ ገፊሕን ጸፊሕን ሸሓን ቀረበትሉ ። ራዛ ኣፋ ነዊሕ
ስለ ዝኸነ ምብላዕ ጸገሞ ። ወኻርያ ግን ንበይና ንኹሉ እቲ
መግቢ በልዓቶ ።

ዝገበረቶ ከይእኸላ ኸኣ ንራዛ እናላገጸት፣ “ፍቁር መሓዛይ
ብዙሕ ስለ ዘይበላዕካ ሕዝንቲ ኢየ፣” በለቶ ። ራዛ ዘረብኣ ም
ስ ሰምዐ፣ “ኣይኸነን፣ ኣነ ጽቡቕ ምሳሕ ተመሲሐ፣ የቐንየለይ፣
እንተ ኹነ ንጽባሕ ኣብ ገዛይ ምሳይ ከትምስሒ እዕድመኪ ኣሉ
ኹ፣” በላ ።

ንጽባሒቱ ወኻርያ ከም ውዕላ ኣብ እንዳ መሓዛኣ ኸደት።
ራዛ ሓደ ጽቡቕ ምሳሕ ኣብ ሓደ ነዊሕ ዝኸሳዩ ጠርመዝ
ቀሪቡ ተዳልዮ ጸንሓ ። መኣዲ ምስ ተቐረቡ፣ ራዛ ኣጸቢቐ በል
ዐ ። ወኻርያ ግና ኣፋ ኣልግጺ ተረፈት ። ኸዐ ወኻርያ በደ
ላ ተፈለግ፣ ርእሳ ኣድኒና'ውን ከደት ።

ደቂ፣ ኢድ፣ ሸናሒት፣ ጸናሒት ኢያ'ሞ፣ ጽቡቕ ንምግባር ጥ
ራይ ተጋደሉ ።

በርሀ፣ ምስጉን ።

ሓ ዲ ሽ ዓ ር ኪ ።

ሓደ መጽሐፍ አብ ገዛ ሓደ ተምሃራይ ከይዳ ኳሕኳሕ አ ቢሉ፡ “ፍቐደለይ ዓርከይ ክኣቱ፡” በሎ ።

ተምሃራይ ፤ አቶ መን ኢኻ፤ “ኢሉ ሓተቶ።”

መጽሐፍ ፤ እነ መጽሐፍ ዓርከኻ ኢየ፡ ትፈቕደለይ ዶ፡ ኢኻ ከ ም ብጫይካ ከይነ ሓደ ሰዓት አብ መዓልቲ ከምሀረካ፤

ተምሃራይ ፤ ተሓጉሽ ሕራይ እብለካ፡ እንተ ኹነ ግና ንሱኻ ብ ወረቀት እተሰራሕኻ ኢኻ፡ ከግይ አይትዘልል፡ አይትጻወት፡ አይትዛረብን ኢኻ ።

መጽሐፍ መለሰ ፤ መን ኢየ ንኣይ አይዛረብን ዚብለካ ዓርከይ፡ እነሰ እዛረብ ኢየ፡ ካብ ኩሉ ዝበለጸኳ ቋንቋታትን ነእምሮ ዚጠቀም ትምህርትን እናሓፊኹ ንልብኻ ሀድአት፡ ንኸናፍ ርካ ሓቂ ከምሀረካ እነ ጥራይ ኢየ ። እንተ ኹነ ግዳ እ ቲ ንሱኻ ንኸንቱ ክትዘውር ከሎኻ ስኣን ዝቐልጹኒ ዓቕ ለይ ከይጸበኒ እሞ፡ ከይፈርደልካስ፡ ኩሉ እዋን ከም እትግን ጽለኒ ግበር ።

ተምሃራይ ፤ እምበኣርክስ ድሕሪ ሕጂ መታን ከይትፈርደለይ ኩ ሉ ግዜ ክግንጽለካን ምሳኻ ክዛረብን ኢየ ።

መጽሐፍ ፤ ገንጺልካ ትሓድገኒ ብዙሓት ይረግጹኒ
ይመጹ ዘይፈልጡኒ ድሓር አበይ ትረኽበኒ
እንታይ'ዩ እዚ ይብሉኒ ሎሚ እንተ ዘየጻወትካኒ
ዋና ዘይብለይ ርእዮሙኒ ጽዓት ግበር፡ አንብበኒ
አልጂሉም ይቐዱኒ ንዳሕራይ ከይትሓምየኒ
አብ ምድር'ውን ይድርብዩኒ ክሀበካ'ዩ እነ'ውን ዘሎኒ

ብግዜ ጻውትን ብግዜ ስራሕን ኪገብር ዚግብኡ ነገር ኩሉ አባይ አሎ፡ ስለዚ ከም'ቲ ዘልኩኻ አይትሰልኩ ኢኻ፡ ኢሉ ዘረ ብኡ ወድኦ ።

ፍስሃዩ፡ ባህታ ።

ተንኮላኛ ምክሪ ።

አርባዕተ አብዑር በበይኑ ዝሕብሮም፤ ጸዕዳ፣ ጸሊም፣ ጨዓይ፣ ቀይ ሕ፣ ካብ ሰብ ርሒቆም፣ አብ በረኻ ይነብሩ ነበሩ። መዓልቲ ሳዕ ሮም ብልዕ ውዒሎም፣ ምሽት አብ ሓደ ቦታ ይድቅሱ ነበሩ። አብ መንጉአም አራዊት ከይአቱ ኸአ ሓደ ንምብራቕ፣ ሓደ ን ምዕራብ፣ ሓደ ንሰሜን፣ ሓደ ኸአ ንደቡብ ገጸም ገይሮም ይድ ቅሱ ነበሩ። አራዊት ኩሎም ከመይ ገይሮም ከምዚቐትልዎም ጠፍአም።

ወኻርያ፤ “አነ አብ ኢድኩም ከውድቆምሲ፣ ምሳኻትኩ ም ስጋ አብልዑኒ” በለቶም። ንሳቶም ከአ፤ “ሕራይ፣” በልዋ። ኸዑ ወኻርያ፤ ናብቶም አብዑር ከይዳ፣ ነቶም ሰለስተ፤ “በጻ ዕዳ ምክንያት ክትጠፍኡ ኢኹም። ንሱ ጸዕዳ ከይኑ ብኹሎ ም አራዊት ይጥመት አሎ፣ ብለይቲ መጺአም፣ ኪቐትልኹም ኢዮም፣” ኢላ ምክሪ መጽወተቶም።

ንሳቶም ሓቂ መሰልዎም፣ ንጸዕዳ ካብአም ሰጉጉዎ። ንበይኑ ምስ ተፈልዮ ኸአ፣ አራዊት በልዕዎ።

ወኻርያ፣ ሓያሎይ መዓልትታት ጸኒሓ፤ “ሕጂ’ውን ጨዓይ ደአ ዮርአዮኩም አሎ እምበር፣ ንብረትኩም አዝዩ ሎሚ ይሓይስ፣” ኢላ ተዛረበቶም።

ንኡ’ውን ሰጉጉዎ አሞ፣ ንጸዕዳ ዝወረዶ ድንገት ድማ በጽሖ። ጸሊምን ቀይሕን ምስ ተረፉ፣ ወኻርያ ከም ልማዳ ንጸሊም፤ “ን ስኻ በይንኻ እንተ ትኸውንስ እምበር፣ ሕብርኻ ጸሊም ስለ ዝኹን ሓደ አራዊት ብለይቲ ዚርአዮካ አይምረኹብካን፣ ስለ’ዚ ንበይንኻ ኩን” ኢላ፣ ፈላልያ፣ ንኹሎም፣ በብሓደ፣ ብአራዊት አቐተለቶም።

ንብጫዩ ብተንኮል ዚመክርን ዚሕግዝን ሰብ፣ ብጫይ ከ ታሪ አደ።

ሳህለ፣ ዓንድንክኤል ።

ብዛዕባ ማሕረስ ።

ሰባት፣ እኸሊ ምእንቲ ኪረኸቡ፣ ንመሬት ይሓርሱ ። ዚሕረስ መሬት፣ ጎቦ ሓደው ጎልጎል ኪኸውን ይኸእል ኢዩ ። ግራት፣ ማይ ምእንቲ ኪሕዝ፣ ኪደላደል ይግባእ ። ሓመድ ዝበዝሖ ምድሪ፣ ናብቲ ሓመድ ዝውሓዶ፣ ካብ ዝበረኸ ናብ ዝግሞቹ፣ እና ከዓትካ ኪደላደል ይግባእ ። ውሕድ ምስ ዚመጽእ ሓደው ብርቱቦ ዝናብ ምስ ዚዘንብ፣ ነቲ ጸቡቕ መሬት ናይታ ግራት፣ ሓጢጡ ስለ ከይወስዶ ድማ፣ ድልዳል ደረት ምስራሕ የድሊ ። መሬት፣ ብዙሕ ማይ ዚሰቲ፣ ዘይሰቲ፣ ተሪር፣ ደባቕባቕ፣ ውዑይ፣ ዝሓል ተብሂሉ፣ ኣብ ሹድሽተ ክፍሊ ይኸፈል ። ብዙሕ ማይ ዚሰቲ፣ ከም ሓጻ፣ ብዙሕ ዘይሰቲ፣ ከም ዋልኻ፣ ተሪር፣ ከም ባዕከል፣ ደባቕባቕ፣ ከም ጎዱፍ ሓደው ከም ዱኸዒ ኢዮም ። ናይ ቁላ መሬት ሃገር፣ ውዑይ፣ ናይ ከበሳ ሃገር መሬት ከኣ፣ ዝሓል ኢዩ ። መሬት ሃመት-ሃመት ከየቋረጸካ ምስ ዚሕረስ ብዙሕ ኪፈሪ ኣይኸልእን፣ ስለዚ ዕረፍትን ምድኳዕን የድልዮ ። ተሓሪሱ ዘይፈልጥ መሬት ቦዱ፣ ኪሕረስ ዝነበረ ዝፃረፈ መሬት ድማ ቃድራ፣ ይብሃል ። መሬት ቃዲሩ ሓደው ቦድዮ ዝነበረ ምስ ዚሕረስ፣ እቲ ቀዳ ማይ ማሕረሱ ጸግኢ፣ እቲ ካልኣይ ኣይሚ፣ እቲ ሳልሳይ ተስላስ፣ እቲ ራብዓይ ራብዓን ይብሃል ። ኣብ ሃገርና ንመሬት ብኸልተ ኣብዑር ንሓርስ ። ኣብ ካልኣት ሃገራት ሃለም ግና፣ በፍራስን ብመዘወርን ይሓርሱ ። እቶም ብመዘወር ዝሓርሱ ሰባት፣ ነቲ መሬት ኣጸቢቑም ይሓርስዎ ። ዱኸዒ ንግራት የስብሖን የጸብቑን ። ኣብ ሃገርና ዚፍለጥ ሃይነት፣ ዱኸዒ፣ ዒባ ከብቲ፣ ሃኸር ጠለ-በጊዕ፣ ፋንድያ መጽዓኛን ጥራይ ኢዩ ። ፈረንጂ ግና፣ ብጀካቲ ኣብ ሃገርና ዝግበርስ፣ ዝኸነ፣ ጉሓፍ፣ ከም ተረፍ መግብን ከልእ ሃይነት ኣፋውስን፣ ከም ኦሞኒያካ ወሲኹም ንግራቶም ኣጸቢቑም ይድኩዕዎን ይከናኸንዎን ። ግራት ተዘሪኡ ምስ በጅለ፣ ምስቲ እኸሊ፣ ጸሀያይ ይበቀሓ ኢዩ ።

ንሱ ነቲ እኸሊ ሓደው ተኸሊ የዳሀሮን አየር ድማ አይሀበን ።
ኤረ ገሊኡስ እኳ ነቲ ተኸሊ ይሓንቆ ። ስለዚ ግራት ምስ ተዘርኦ
ሓደው ተኸሊ ምስ በጅሊ ከሰከሱሶን ጸሀይዮን ። መሳርያ ሓረስ
ታይ ናውቲ ይበሃሉ ። ንሳቶም ከእ፤ ነዊት፣ አርዑት፣ ሰርፊ፣ ማሕ
ረሻ፣ ከርፈስ፣ ቁራብዓት፣ ቅትርቲ፣ አዳጉር፣ ውሻል፣ ምራን-ቀደም፣
ምራን-ከርፈስ፣ ምራን-ቁራቆሮን ይብሃሉ ።

ያእቆብ፣ ደስታ ።

ፈታው ወርቂ ንጉስ ።

ሓደ እዋን፣ ወርቂ ዘፈቱ ንጉስ ይነብር ነበረ ። ንሱ ዝተን
ከዮ ዘበለ ዮሉ ወርቂ ኪኸነሉ ይትምን ነበረ ። ሓደ መዓል
ቲ፣ ከም ትምኒቱ ስለ ዝኸነሉ፣ ብዙሕ ገረሞ ። ነቲ ዓራቱ እ
ንተ ተንከዮ ኣብ ወርቂ ተለወጠ ። ከምኡ ኸእ ነጸላታቱን ጋ
ቢኡን እንተ ተንከዮም ወርቂ ኸኑ ። ክዳውንቱ ኪኸደን ኢሉ
እንተ ተንከሮም ኣብ ወርቂ ተለወጡ ። ኣብ ኣታኸልቱ ከይዱ ገ
ለ ሰንባባታት እንተ ቐንጠበ ኸእ ወርቂ ኸኑ ። ኪበልፅ ኢሉ
ኣብ መኣዱ እንተ ተቐረበ ድማ፣ ካራን ሻኳን ጥራይ ዘይኩነስ፣
እቲ መግቡ ከይተረፈ ኣብ ጽኑፅ ወርቂ ተለወጠ እሞ፣ ምብል
ው ሰእን ። “እንታይ ነገሩ ኢዩ እዚ፤” ኢሉ ኪግረም ከሎ፣
ጓሉ ኣብታ ዝነበራ ክፍል-ቤት መጻቶ ። ክትስዕሞ ኢላ ጎይ
ያ ቀረበቶ፣ ስለ ዝተንከያ ድማ ኣብ ወርቂ ተለወጠት ። ቅድሚ
ቅሩባት ሚኑታት ነታ ዜፍቅራ ጓሉ ብሀይወታ ኪርእያ ነይሩ፣
ሓንቲ ብወርቂ እተሰርሒት ንቐጽ ምስሊ ጓል ኮነትሉ ። ኸው
እቲ ኪገብሮ ዚትምነዮ ዝነበረ ክእለት፣ ኬልግሰሉ ለመን ። ኣም
ሪሩ ለመን እሞ፣ እቲ ኸልኣይ ትምኒቱን ልማንኡን ድማ ተሰ
ምዓሉ ። ጓሉ ከም ብሓድሽ ኣብ ሀይወት ቀደማ ተመልሰት ።

እቲ አቕሑ ብምትንካይ ኣብ ወርቂ ተለዊጡ ዝነበረ ድማ፣ ኣብ ንብረት ቀደሙ ተመልሰ። ድሕርዚ፣ እቲ ንጉስ፣ ወርቂ ኪርኢ ኣይፈቱን ነበረ።

ወርቂ ጽቡቕ ኢዩ፣ እንተ ኹን ካብኡ ዚበልጽ ነገር ተተምነ።

ዕ ወ ር መ ፍ ለ ስ ።

ሓደ ሃዳናይ፣ ጠበንጅኡ ሓዙ፣ ኪሃድን ኣብ ጸምጸም በረኻ ወፈረ። ኣብኡ ክልተ መፍለስ ተመራራሖ ኪኸዱ ረኸበ። ኸዑ ንሱ፣ ጠሚቱ ነቲ ዳሕራዋይ መፍለስ ብዓረር ኪወግኦ ተኩሰሉ። እቲ ሃዳናይ፣ ድሕርቲ ተኸሲ፣ ሓደ ዜገርም ነገር ረኣዩ። እቲ መራሒ መፍለስ ሃዲሙ ኸደ። እቲ ተመራሒ ግና ዚገብር ጠፊኡዎ ኣብ ኣፉ ቍራጽ ጥፍረርያ ዚመስል ሓዙ፣ ተግኒዱ ጠጠው—ጠጠው ይብል ነበረ። እቲ ሃዳናይ ዝወግኦ መሲልዎ ሰላሕ ኢሉ ቀረቦ፣ ከም ዘይወግኦ ግና ኣጸቢቐ ኣስተውዓለ። ምስቲ ዝሃደመ ብጫዩ'ውን ሰለ ዘይከደ ብዙሕ ገረኖ። ወዩ ሃዳናይ፣ ካብ ምግራም እተላዕለ፣ ሰላሕ ኢሉ፣ እዝዩ ቀሪቡ ጠመቶ። እቲ ቍራጽ ጥፍረርያ ዚመስል ዝነበረ፣ ቍራጽ ጭራቲ ዝሃደመ ብጫዩ ከም ዝነበረ ፈለጠ። እቲ ከይሃደመ ዝተረፈ መፍለስ'ውን ዕዉር ከም ዝነበረ ተረድኦ። እታ ኣብ ኣፉ ዝነበረት ጭራ ብዓረር ተቐሪጸ ከም ዝተረፈት ኣስተውዓለ። ድሕሪ ኣስታት ክልተ ሰዓት፣ እቲ ሃዳናይ፣ ነታ ጉናይ ጭራ ሓዙ፣ ነቲ ዕዉር መፍለስ እናመርሖ ኣብ ገዝኡ ኣብጸሖ። እኖ፣ ንእኡ ዚጠቅም መግቢ እናመገቦ፣ ክሳዕ ዚሰብሕ ኣብ ዝይከናኸኖ ነበረ።

ግራም ነገር። እንስሳ ንብጫዩም ምግባረ ሰናይ ካብ ዚገብሩ፣ ንሕና ሰብ፣ ኣእምሮ ተውሂቡና ዘሉ፤ ንዝጸገሞም ወለድና፣ ኣሕዋትና፣ ኣዕሩኽና፣ ብጫትና ክንሕግዞምዶ ኣይግብኣናን፤

ሓደ ዕዉር ግዙእን ሓደ ስራሕ ዜብሉ ጎብዝን ።

ሓደ ለይቲ፣ አብ ባግዳድ፣ ብጸልማት፣ ሓደ ግዙእ፣ ማይ መታን ከምጽእ፣ ካብ'ቲ ግቢ ራሺድ-ዓሊ ወጸ ። ንሱ አብ ርእሱ ሓደ ዓቢ ዕትሮ ጸይሩ አብ ኢዱ ድማ መብራህቲ ሒዙ ነበረ ። ዕዉር ስለ ዝነበረ ድማ፣ በታ ካልአይቲ ኢዱ ሃሰስ እና በለን እናተጠንቀቅን ይኸይድ ነበረ ።

ወዮ ዕዉር፣ መታን አብቲ ማይ ዚውረዶ ሰፈር ኪበጽሕ፣ በቲ ዕዳጋ አቢሉ ኪኸይድ አድለዮ ። አብቲ ማእከል ዕዳጋ፣ ሓደ ወዲ ሃብታም ነጋዳይ፣ ስራሕ ዘይነበሮ ዕድሜኡ ምሉእ ቦዘንተኛ፣ ጠጠው—ጠጠው ይብል ነበረ ። ንሱ ነቲ ግዙእ አጸ ቢቹ ይፈልጦ ነበሮ'ሞ፣ እቲ ዕዉር ሰብአይ ምስ ቀረቦ ዓው ኢሉ እናሰሓቐ፣ “አታ ዓሻ፣ መብራህቲ ንአካኸ፣ እንታይ ኪገብረልካ ኢዩ፣ መዓልትን ለይትን፣ ሓደዶ፣ ከይኩነ ንአካ፣” በሎ ።

እቲ ዕዉር ሰብአይ ከይኩረየ ብህድአት፣ “መብራህቲ ንአይ፣ መታን አብ ጸልማት ንየው—ነጀው ከይብል እሞ፣ ኬብርሃለይ ኢሊ አይኩንኩን ጸይረዮ ዘሎኹ፣ እንተ ኹነ ግዳ፣ ከማካ ዝበሉ፣ ሰብ ቀሊል አእምሮ፣ ካብ ሓደ ስፍራ፣ አብቲ ካልእ ስፍራ ኪሳገሩ ኪብሉ፣ ብጸላም ከይረአዩኒ፣ ከየንጸጹንን ከይድርብዩንን፣ ዕትሮይውን ከየሰብሩኒ ኢሊ ኢየ መብራህቲ ሒዘ ዝኸይድ ዘሎኹ፣ ኢሉ ምላሽ ሃቦ ።

ውሕጅ ከይመጸ መንገዲ ውሕጅ ጽረግ ።

ዕዉራት ሰብን ሓደ ሓርማዝን ።

ሹድሽተ ዕዉራት፣ ቀድሚ ብዙሕ ዓመታት፣ አብ ጥቓ ሓደ ዓዲ፣ አብ መገዲ ኮፍ ኢሎም፣ ንዝሓለፈ በዓል መገዲ ኪልምኑ

ይውሰሉ ነበሩ። ንሳቸውም፡ ሓደ ለማዳ ሓርማዝ፡ ዋንኡ እናመር ሐ፡ አብቲ ዓዲ ከም ዚዘውር ሰሚዖም ነበሩ፡ ንምርአዮውን፡ ብ ዙሕ ባህጊ ነበሮም። እንተ ኹነ፡ ዕዉራት ስለ ዝነበሩ፡ ብዓይኖ ም ኪርእይዎ አይከኑሉምን።

ብዕድል፡ ሓደ መግልቲ፡ እቲ ሓርማዝ፡ አብ'ቲ ዕዉራት ዝነበሩ ም መገዲ መጸ። እቶም ዕዉራት ምምጽኡ ምስ ሰምዑ፡ ተቐላ ጢርም ነቲ ዋንኡ፤ አረምሲሶም ከመይ ዝበለ አራዊት ከም ዝነበረ ንምፍላጥ፡ ድላዮም ስለ ዝነበረ፡ ጠጠው ኩብለሎም ለመንዎ።

እቲ ቀዳማይ ዕዉር፤ ዝባን'ቲ ሓርማዝ አረምሰሰ እሞ፡ “ጽ ቡቕ—ጽቡቕ፡ ሎሚ ሓርማዝ፤ ከም ሓደ ዝዚፍ መንደቕ ም'ሷ ኑ ፈለጥኩ፡” ቢሉ ጨደረ።

እቲ ካልኣይ ዕዉር፤ ነቲ ስኒ ሓርማዝ አረምሰሰ፡ “አንታ ሓወይ፡ ተጋጊኻ፡ መንደቕ አይከኑን ዚመስል፡ ባዕለይ እጸቢቐ አረ ምሲሰዮ፡ ስለዚ ከም ሓደ ከቢብን ልሙጽን በሊሕን ኩናት እ ዩ ዚመስል፡” በለ።

እቲ ሳልሳይ፤ ነቲ ንጎት አረምሰሰ፡ “ክልቲአትኩም ተጋጊ ኹም፡ ሓርማዝሲ ንሓደ ገበል ኢዩ ዚመስል፡” በሎም።

እቲ ራብዓይ ድማ፤ ተቐላጢፉ ሓደ ካብ'ቲ መሓውሩ አረ ምሰሰ እሞ፡ “ንስኻትኩም ብናይ ሓቂ ዑረት ዝደርኩም ኢኹ ም፡ እዚ ሓርማዝ እዝስ ከም ሓደ ከቢብን ረጉድን ጉንዲ ገረብ ኢዩ ዚመስል፡” በሎም።

እቲ ሓምሳይ ግልፁት ዕዉር ድማ፤ ነቲ እዝኒ ሓርማዝ አ ረምሰሰ እሞ፡ “ህሉ፡ እዚ ንስኻትኩም እትዛረብዎ ዘረባ፡ ከንቱ ኢዩ፡ ንሱስ ከም ሓደ ዝዚፍ ሰተታ ኢዩ ዚመስል፡” ኢሉ ተዛረበ።

እቲ ሳድሳይ ከአ፤ ሃሰስ እናበለ፡ ነቲ ጭራ ሓርማዝ ሓዘ። “አቱም ዓዋናት ብጮተይ፡ ምርአይ ብዓይንኹም ጥራይ አይከኑ ን ጎዲሊኩም ዘሎ፡ አእምሮ'ውን የብልኩምኒ፡ እዚ ሓርማዝ-እዝስ ከም'ቲ ንስኻትኩም፤ መንደቕ፡ ኩናት፡ ገበል፡ ጉንዲ ገረብ፡ ሰተ

ታ፡ እትብልዎ አይኩነን ዚመስል ። ሓርማዝሲ፡ ንሓደ ገመድ ኢዩ ዚመስል፡፡ ኢሉ ገለጸሎም ።

ድሕርዚ፡ እቲ ሓርማዝ መገዳ ሓዙ ኸደ ። እቶም ዕዉ ፊት ከአ፡ ከም ልማድ ቀደሞም፡ አብቲ ደረት መገዳ፡ ከፍ ኢሎም ብዛዕባ'ቲ ሓርማዝ ኪካትዑ ወዳሉ ። ነፍስ-ወክፎም፡ በብዘረምሰስዎ፡ እቲ ሓርማዝ እንታይ ከም ዚመስል ከይተሰማምዑ፡ ብዙሕ ተሰሐሓቡን ተኻትዑን ።

ብዙሓት ሰባት፡ ዚርእያ አዲንቲ ከለውአም፡ ዘረባ ዕሸነት ይዛረቡ ። ስለዚ በዲንትኻ አጸቢቕኻን አርጊጽኻን ርኤ እሞ፡ ከይተኻታዕካ ክዉንን ሓቅን ተዛረብ ።

ጸ ማ ም ።

ሓደ ግዜ፡ ሓንቲ ጥቅውትን ንፍዕትን ፈታዊት ስራሕ ንል ነበረት ። ንሳ፡ ንእንስሳ ተፍቅር ስለ ዝነበረት፤ ከብ ዮሉ ስራሓት፡ ንስነት አባጊዕ ፈተወት ። አባጊዳ ወኻርያ ከይትቐትለን አጸቢቓ ትሕልወን፡ አብ ዝሳዕረረ ቦታ ተውዕለን፡ ማይ ምስ ዚጸምእ አብ ጽፋይ ወሓዚ ርባ አውራዳ ተሰትየን፡ ብዙሕ ትከፍኽ ነን ነበረት ። ሓደ መዓልቲ፡ ከፍ ኢላ ክትሕልወን ከላ፡ ጸሓይ አትራራ ዘበጠታ ። ከብ ድኻምን ሃሩርን እተላዕለ፡ አብ ትሕቲ ጽላል ሓደ ገረብ ከይዳ ደቀሰት ። ደቂሳ ኸላ፡ አባጊዳ አበይ ከም ዘበላ ጠፍእኦ እሞ፡ አብ የማን አብ ጸጋም ክትደልዩን ከላ፡ ንሓደ ዚሓርስ ዝነበረ ጸማም ሓረስታይ፡ አባጊዳ ኪሓልፋ ኸለዋ ርእይወን እንተኾነ፡ ሓተተቶ ። ብዙሕ ሓረስካ፡ ካሳዕ አበይ ኬ ኢዩ ደረት ግራትካ ዝበለቶ መሰሉ እሞ፡ ብኢዳ ነቲ ዝሓረሶ ትልምታት አመተላ ። በዚ ሓሊፈን ኢሉ ዘመልከተላ ድማ መሰላ ። ንሳ፤ “እዚ እትብሎ ዘሎኻ ሓቂ እንተ ኹነ እሞ፡ እንተ ረኽብክወን፡ ነቲ ሓንካስ ገንሽል ክህበካ ኢዩ፡፡ ኢላ አተሰፊያቶ ሓለፈት ። ድሕሪ ቁሩብ እሞን፡ ካብቲ ዚሕረስ ዝነበ

ረ ግራት፣ ቀሩብ ርሕቆ አለን፣ አብ ሓንቲ ሸንጭሮ አባጊዓ ረ ኸበተን ። እቲ ዘተስፈወቶ ሓንካስ ገንሸል ሓዘ ነቲ ሓረስታይ፤ “እነሆ፣ እቲ ክህበካ ዘተስፈኹኻ ገንሸል፣ ሳላኻ አባጊዔይ ረኺበዩ ን።” ኢላ እናአመስገነት ቀረቡቶ ። ንሱ ከአ፤ “አነ አይኮንኩ ን፣ አየንን ኢዩ ገንሸልኪ ዘሓንከስክም።” ኢሉ አበርቲው በእዳ ወ. አመተላ ። ንሳ ኸአ፤ እንታይ ከም ዝበለ አስተውዓለት እ ሞ፣ ደጊማ፤ “ርግጽ ኢዩ፣ ነዚ ገንሸል፣ ንሱኻ ሰቢርካዮ አይኩን ኩን ዝብለካ ዘሎኹ፣።” በለቶ ።

ንሱ ስለ ዘየስተውዓላ፤ ብምንታይ ምክንያት ገንሸለይ ሰ ቢሩለይ እትብሊ፣ እዚ ስርሐይ አይኮነን፣ ኪበሃሃሉ ኸለዉ፣ ሓደ ሓላፍ መገዲ መጸኡ፣ ነቲ ነገር ስለ ዘስተውዓለ ዓረቆ ም ። አብ መወዳእታ እቲ ሓረስታይ፤ “ዘይጸዓርኩሉ ጥሪት አይደልን።” ኢሉ ምቕባል አበያ ።

አሸንጻይ ክትህበም ከሎኻ ኪአብዩ፣ ነቲ ጥሪትካ አተዓኻሽዮ ምን አታሊሉምን ዘይጸዓሩሉ ገንዘብን፣ እንግድዓ ሰብን ኪሃድኩ ዚውዕሉ ብዙሓት ሰባት አለዉ ።

ብርሃጽ ገጽካ ብላዕ ። ዘይጸዓርካሉ ጥሪት ምቕባል ግቡ እዩ ኢዩ፤

አ ን በ ሳ ን ዕ ን ዝ ሮ ን *

ሓደ መዓልቲ፣ ዕንዝሮ፣ አንበሳ ደቂሱሉ አብ ዝነበረ ስፍራ ከይዳ፣ ጅጅ እናበለ፣ ኪዘሮ ጀመረ ። አንበሳ ኸአ፣ ብብዙሕ ንዕ ቀት፣ “አታ ደቂቆ ፍጥረት ክበይ ረሓቕ፣ እንተዘይኮነ በሓንሳእ ከጥፍአካ ኢዩ።” በሎ ። ዕንዝሮ ከአ፤ ትንዕቀኒ አሎኻ፣ አነ ግን ምሳኻ ክገጥም እደሊ አሎኹ፣።” ኢሉ መለሰሉ ። አንበሳ ዘረባ ዕንዝሮ አቃሊሉ፣ አብ አፍ በዓቱ፣ በጥ በለ ።

ሽዑ ዕንዝሮ ቀልጢፉ አብ አፍንጭኡ አትዩ ነኸሶ ሞ

ብሆኑት ከም እተወገአ በፍንጭኡ ደም ተልተል በለ ። ጭራኡ ኣብ ጉድኑ እናሃረመ፣ ኣስናኑ እናሓርቀመ፣ ኣብ ምድሪ ዘርጋሕ ኢሉ ሞተ ።

ዕንዝሮ እዚ ምስ ረኣየ፣ “ንድኹማት ፍጥረት ምንጻቕ ከመይ ዝበለ ዕሽነት ኢዩ፣” በለ ። እንተ ኹነ ዕንዝሮ ነንበሳ ምስ ቀተለ ብትዕቢት ተነፍሖ ። “ኣነ ንኣንበሳ ንንጉስ እንበሳ ብሓንሳእ ቀተልክዎ፣ ደጊም ነኣይ መን ይኸእለኒ፣ ምናልባሽ ምሳይ ኪገጥም ዚኸእል እንተሉ መታን ክፈልጥ፣ ንኹሉም ኣብ ዓለም ዘለዉ ከሓትት ኪኸይድ ኢዩ፣” ኢሉ እናተጻሀረን እናፈከረን ካብቲ ዝነበሮ ነፈረ ። ነዊሕ ከይነፈረ ኸኣ፣ ኣብ ዓለባ ሳሬት ኣትዩ፣ ኣእጋሩን መንፈሩን በቲ ቀጢን ፈትሊ ሳሬት ተታሒዙ ን ተጠናጢኑን ብዙሕ ኪጭነቕ ከሉ፣ ሳሬት ካብ መደቀሳ መጺኦ ቀተለቶ ።

ዚጃሃር ሰብ ከምዚ ኢዩ መወዳእትኡ ።

ከ ል ተ ኣ ዕ ዋ ፍ ።

ሓደ መዓልቲ፣ ክልተ ኣዕዋፍ ካብ ብጮተን ተፈልዩን ዚብላዕ ኪደልዩ ንበረኻ ወፈራ ። ነፈረን ኪኸዳ ክለዋ፣ ኣብ ሓንቲ ፍሬ ዝመልኦ ኣም ሰግላ ኣዕለባ ። ካብኡ ውን፣ ክሳዕ ዚጸግባ በልጎ ።

በሊዐን ምስ ጸገባ፣ “ንዳሕራይ መዓልቲ ክትከነናስ፣ ንብጮት ና ኣይንንገር፣” ተበሃሂለን ንገዝኤን ኣተዋ ።

ኣብ ገዝኤን ምስ ሰፈራ ጽጋብ ሰንጠቐወን፣ እቲ ኣተበሃሃልኦ ምዕቋር ሲኢነንኦ ተጠማሚተን “ትሒም—ትሒም፣” በላ ። እተን ብጮተን ድማ ኣብቲ ወፍረን እንታይ ከም ዝረኸባ ኪነግርኤን ለመንኦን ።

እንተ ኹነ እተን ቀለልቲ ልቢ ጨራሩ፣ “ናብታ ሰግላ

እንተ ወሰድናክን ጨቆ—ጨቆ እንተ በልክን ጸላኢ ድምጽና ሰሚው ከይልሕሰና አይንነግረክንን ኢና። ኢሊን ምላሽ ሃብአን። እኑአተን ከአ፡ “አይፋልናን፡ ሰላሕ ኢልና ንኸይድ፡ ሰላሕ ኢልና ከአ በሊዕና ንምለስ፡ በልአን።” “ሕራይ አምበአር” ኢሊን ተመራራሕን ከዳ። “ናብታ ሳግላ ብሓደ በጽሓ” ከላተን ከአ በሊዕን ጸገባ።

ደጊም፡ ሓንቲ ካብ ከላተን ክትወድቅ ደልፆ ሰንክል-ክል እና በለት፡ “ዋይ ወዲቕ ነበርኩ” በለት። እተን ካልአት ከአ ካብ ጽጋብ እተላዕለ፡ “አነ’ኳ፡ አነ’ኳ” በላ’ሞ፡ አሞራ ሰሚው አርባዕ ተ ካብአን ቀተለ።

ምስጢራዊ ኩን ጽጋብካ ኸአ ጸር።

ዕዮ ክብረት ኢዩ።

ሃብቲ፡ ክብረት፡ በረኸት ብዕዮ ይርከብ። ጥቁዋትን ስልጡና ትን ህዝቢ፡ ንዕዮ “ክብረት ኢዩ” ይብልዎ። ንህቢ ብትግሃት ዚግዩ ስለ ዝኸነ መግር ይድልብ። ከላቶም ነናቶም ስራሕ ኪ ግዩ ኸለዉ እሞ ርአይዎም፡ ብስርዓት፡ ብትግሃት ኪግዩ ይውዕሉ። ከሉ በበይኑ ዝኸነ ጥቅዊ ዕዮ በረኸት ኢዩ። ቀዳሞት ግና፡ ብዕኸነቶም ጥበብ ይጸልኩ ነይርዎ። እዚ ነገር’ዚ ኸአ፡ ንህዝቢ ዜደንቀሩ ኢዩ። ንጓሳ፡ ስታይ ብራሕ። ብአድጉን ብድርባኡን ጌሩ ግይ ዝወርድ፡ ወራድ ግይ። አቕሑ ንዚስከም፡ ረፋዕ። ንሓረስታይ፡ ደፋእ ድንኩል። ንጸሓፋይ፡ ወራቂ። ንአንጠረኛ፡ ጠቢብ፡ እናበሉ ይጸርፍዎም ነበሩ። ዝሰልጡ ሰባት ግና፡ ዕዮ፡ ጣዕሚ፡ ሓጎስ፡ ሃብቲ፡ ሊቅነት፡ ልግሲ፡ ዕቤት ዘምጽእ ስለ ዝረለ ጡ፡ ዕዮ የኸብሩ አለዉ። ብራሃጽ ገጽካ፡ ብቕንዕናን ብሓቕን ምሂገካ ምብላዕ ቅኑዕ ነገር ከም ዝኸነ፡ ከሉ ፈሊጥዎ። ኪ ጸልኩ ዚግብኡም ነገርሲ፡ ትህኪት፡ ግብዝና፡ ምልግን፡ ዕላል፡ ስር ቂ፡ ምዝማት፡ ምጥፍፋኦ፡ ነገር፡ ቁየጃ፡ ሕሚት፡ ምጽራፍ፡ ሰኸራን ኢ

ዮም ። ዓያዪ ሰብ ግን ፣ ንስድራ ቤቱ ይምግቦምን ይኸድኖምን ።
 ንደቁ ናብ ቤት—ትምህርቲ ሰዲዱ የስተምህርም ። ዓያዪ ሰብ ፣
 ሕፋር ፣ ክቡር ፣ እሙን ፣ ከይኑ ይነብር ። ጥቅዊ ጥበብ ብዙሕ ዓ
 ይነት ኢዩ፤ ሓረስታይ ፣ መምህር ፣ ጸራባይ ፣ ነዳቻይ ፣ ንሳ ፣ ሓላብ—አ
 ሓ ፣ ቀሺ ፣ ነጋዳይ ፣ ተምሃሪ ፣ ሓጸቢ ፣ ሓኪም ፣ ጸሓፊ ፣ ዓቀታይ ፣ ቈራጽ
 ዕንጨይቲ ፣ ሰራሕ—ሕመት ፣ በዓል—አታኸልቲ ፣ ሰራሕ—መዘወር ፣ ክን
 ደይ ኢሊጥ ክጽብጽቦ ፣ እዚ ነሉ ኣብ ክብረት ዘብጽሕ ዕዮ ኢዩ ።
 ተምሃሮ ፣ ብስራሕ ሰብ ኣይትጽረፉ ። ብጥቅዊ ዕዮ ኣይትሕ
 ነኹ ፣ ንዓያዪ ደግፍዎ ፣ ነኣድዎ ፣ ኣጆኻ ኢልኩም ኣትብዕዎ ።
 ድንቅርና ይጥፋእ ፣ ጥበብ ይስፋሕ ።

ከልብን ኣድግን ።

ሓደ ግዜ ፣ ሓደ ገዚፍ ከልብን ብዙሕ ሕምባሻታት እተጸዕነ
 ኣድግን ብሓንሳእ ገሹ ።

ኣብ መገዲ እቲ ኣድጊ ጠምዮዎ ሳዕሪ ኪበልፅ ኣልገሰ ።
 እቲ ከልቢ ኸኣ ሳዕሪ ዘይበልፅ ስለ ዝኸነ፣ ነቲ መጋይስቱ፣ ካ
 ብቲ ጽዕነቱ ሓደ ቐራስ ሕምባሻ ኪህቦ ለመኖ ። ኣድጊ ፣ “ከም” ዚ
 ኣነ ማእሪሪ ዝበልፅ ዘሎኹ ፣ ማእሪሪ ብላፅ ፣ ክብዘ ተሰኪመዮ ዘ
 ሎኹ ሕምባሻታት ግና ክህበካ ኣይኸልን ኢዩ፣ ኢሉ ከልኦ ።

ንምሽቱ ቦቲ ኪንኦም ዝነበረ እምባ ፣ ሓደ ተሰላ ፣ ሬን—ሬን
 እናበለ ፣ መጸም ። እቲ ኣድጊ ፈሪሁ ነቲ መጋይስቱ ጽግዕ—ጽ
 ግዕ ፣ በሎ ። ከልቢ እናሰሓቐ ፣ “ዓርከይ ፣ በይኑ ዚበልፅ ፣ በይኑ
 ኪዋጋእውን ሓይሊ ኪህልዎ ይግበእ” ኢሉ መለሸሉ ። ነቲ መ
 ስኪን ኣድጊ ኣብ ቅድምቲ ዚቐርብ ዝነበረ ኣራጂት ሓዲግዎ
 ሃደመ ።

ግዜ ኸሉ እሙን ዓርኪ ግበር ፣ ሽዑ ንሱ ብእዋን ጸገምን
 ራህዋን ኣይጠልመክን ኢዩ ።

እ ፣ ገዝሀይ ።

ደርሆ ፣ ቆጃሕ ፣ ሺላ ።

እዞም ሰለስተ ነፈርቲ፣ ሓደ እዋን፣ ብዙሕ ተግራሪኸም ነበሩ። በብተራ ኪንቅዉ ዮርፍዱ ። ምስ ረፈደ፣ ጸጸሕቲሮምን ተተኹቦ ምን፣ ብሓንሳእ ኩይኖም፣ ዠቅንቲ ኪኣርዩ የጽብሑ ነበሩ ።

ሓደ መግልቲ፣ ቆጃሕ ኪጽሕትር ከሉ፣ ንሺላ ከይረኣዩ ብጽ ፍሩ፣ ሰለፉ ሓንፈጦ ። ሺላ ኩርዩ፤ “አንታ ንስኻ ጽጋብካ ዘይ ትጸውር፣ ስለምንታይ እትሕንፍጠኒ፣ ተሎ ዋሕስ ትኸለለይ፣” ኢ ሉ ብነድሪ ኪግብጦ ደለዩ ።

ቆጃሕ፣ “አንታ ግርክይ፣ ከየስተውግልኩን ከይፈለጥኩን ኢየ ዝሓንፈጥኩኻ፣ ሕራይ፣ ከብ ፍቃድካ አይወጽእን፣” ኢሉ፣ ንደርሆ ዋሕስ ተኸለሉ ።

በዚ ዘረባዚ ሰለስቲአም ታዕታዕ ኪብሉ ኸለዉ፣ ጨጨውት ደቅ-ደርሆ መጺአም ነበአም፤ “አታ አቦ፣ ሕደግ አይትወሓስ፣ እንታይ ገደሰካ፣ ነገር ከይመጸካ፣ ኣብ ዘይትኸእሎ ነገር አይትእቶ፣” ኢሉም ነበአም መኸርም ። ንሱ ግና፤ “ግርክይ ቆጃሕ፣ ተወሓሰ ኒ ኪብለኒ፣ እወሓሶ፣” ኢሉ ተዋሕሶ ።

አብታ መግልቲ ቄጸራ፣ ደርሆ ዋሕስ ኩይኑ፣ ሺላ ከአ ኪከ ሓስ፣ ኣብ ባይቶ ተራኸቡ ። ቆጃሕ ግና ከይመጸ ተረፈ ።

ሺላ ንቆጃሕ፤ “በል፣ በግል ነገረይ ከብ ዚጠልምሲ፣ ተግ ገት፣” ኢሉ አጫነቐሉ ።

ደርሆ፤ “ሕራይ፣ አወክሰኒ፣ ተዋሕሰ ደአ ኣብ እንዳ መን ክእቱ፣” ኢሉ ከም ብሓድሽ ንሳልስቲ ተቆጸረ። ደርሆ አንጸር ጸሩ ናብ'ቲ ዘውሓሶ መኻን እንተ ኸደ፣ ሰአኖ። እንተ ኹነ አ ብ ስግር ሓደ ሽንጭር፣ ከብ ርሑቕ ስለ ዝረኣዩ፣ ኣብ ገረብ ሓኹረ። ኣብአ ኹይኑ፤ “ግርክይ ቆጃሕ፣ ተ-ግ-ጊ-ተ፣” ኢሉ ነቀወ ። ቆጃሕ ቆብ አቢሉ አስተውሂሉ፤ “ክፈል-ክፈል-ክፈ ል-ክፈል፣” ኢሉ ምላሽ ሃቦ ። ድሕርዚ ደርሆ ንሺላ፤ “መሓ ረኒ፣” ኢሉ ለመኖ። ሺላ ግን ሕሱም ስለ ዝኹነ ምምሓር አቡዮ።

በዘይ ፍትሐ ድማ ሓደ ንጉሶ ጫጩት ካብቶም ደቂ ደርሆ ዘሪፉ ወሰደ ። እቶም ጨጨውት ሓዎም ተመንጢሉ ኪውሰድ ምስ ረአዩ፣ ነበአም፤ “አይትውሓስ ዶ አይበልናካን፣ አይትውሓስ ዶ አይበልናካን፣” ኢሉም በኸዩን ተበአስዎን ። ኸው ደርሆ ንደቁ፤ “ደቀይ፣ ወሪዱኒ እምበር ፈትየዶ ተዋሒሰ መሲሉኩም፤” በለ ።

ደረውሀ ክሳብ ሉም፣ ሺላ እናረአዩ፣ ኣብ ትሕቲ ሓጹር እና ኣተዉ፣ ኩሉ ሳብ፣ “አይትውሓስ ዶ አይበልናካን፣ አይትውሓስ ዶ አይበልናካን፣” ይብሉ ኣለዉ ።

ሕያዋይ ወላዲ፣ ምኽሪ ለባም ውላዲ፣ ኪሰምዕ ይግብኡ ። ብ ዘይ ፍትሐ፣ ብደማናይ ኢድካ፣ ምክሓስከ ግቡእ'ዶ ኢዩ፤

ምስግና፣ ይስሃቅ ።

ጠ ላ ም ድ ሙ ።

ሓደ ግዜ፣ ድሙን አንጭዋን ብርቱቦ ፍቕሪ ተፋቕሩ ። ሓ ደ መዓልቲ፣ ሰበይቲ አንጭዋ ወለደት ። ሰብአዩ ንበረኻ ዚብላዕ ኬምጽእ ወፊሩ ኸሉ፣ ድሙ ንሓራስ ኪበጽሕ መጸ፤ “እንቋዕ እታ ነፍስኺ ረኽብኪ” ኢሉ፣ ክንደይ ደቂ ክም ዝወለደትውን ሓተታ ። ንሳ ኸአ፣ “ሾሞንተ” ኢላ ምላሽ ሃበቶ ። ድሙ ተ ሓጉሹ፤ ጽቡቕ-ጽቡቕ ደቅኹም ሾሞንተ፣ ንስኺ ታላላይቲ፣ ሰብ አይኪ ዓሰራይ፣ እኹላት ሰድራ ቤት ከንኩም” ኢሉ ወጸሞ፣ አብቲ ዶጉል ተሓብኦ ።

እታ ሓራስ አንጭዋ እንታይ ዘረብኡ ኢዩ እዚ ኢላ ክት ግረም ከላ፣ ሰብአዩ ደበኻ በለ ። ኸው እታ ሓራስ አንጭዋ ን ሰብአዩ፤ “ፈታዊና ድሙ፣ ንስኻ ምስ ወፈርካ ኪበጽሓኒ መጸ ኡ ነይሩ፣ ዘገርም ዘረባ ተዛሪቡኒ ኸአ ኸደ፣” በለቶ ።

“እሂ፣ እንታይ ኢሉኪ ዓርከይ ድሙ፣ እስከ ንገርኒ፣” ኢሉ ሃወኻ ።

ንሳ ኸአ፡ “ከንደይ ደቂ ወሊድኪ፡” ኢሉ ሓተተኒ ። እነ ከይሓባእኩ፤ “ሾሞንተ ደቂ ወሊድ፡” ኢሉ ነገርክዎ ። ድሕር’ዚ ንሱ፤ “ጽቡቕ—ጽቡቕ፡ ደቅኹም ሾሞንተ፡ ንሱኪ ታስዓይቲ፡ በዓል እንዳኺ ዓስራይ፡ እኹላት ስድራ—ቤት ኩንኩም፡” ኢሉ፡ ኢድ ነሲኡ ወጸ፡ ኢላ አዘንተወትሉ ።

እቲ ድሙ፤ ነዚ ነሉ ዛንታ አብ’ታ መሕብኢቱ ተጸቂጡ ይሰምዕ ነበረ ። ኸዑ እቲ ተባዕታይ አንጭዎ ኩርዩ፤ “እንታይ እሞ ኢዩ እዚ ። ዓርከይ ድሙ አብ ቅድሚ አንስቲ ጃሀራ ኢዩ ዚፈቱ፤ እዚ ኸአ ስራሕ ቀደሙ ኢዩ፡ አይትፍርሂ፤ እጆኺ፤ ተረፍ ቅንኡ ኢዩ ከምዚ ኢሉ እተዛረበ፡ “ኢሉ አጸናንዓ ። ድሙ እዚ ዘረባዚ ምስ ሰምዐ፡ ብድሕሪኡ መጸኢ ነቲ አንጭዎ ዓትዓቶ ። አንጭዎ፤ “ዓርከይ ድሙ፡ አይንአኻን’ዩ፡ አይንአኻን’ዩ፡ ሕደገኒ፡ ሕደገኒ፡” ኢሉ’ኳ እንተ አቀባጠረ፡ ድሙ ብዘይ ምሕረት በዘቶ ። እዚ ከይአክል ድማ፡ ነታ ሓራስን፡ ሕጻናት አናጸን፡ ንዓሰርቲአዎ ቀቲሉ በልዎም ።

ምስ ጠላም ሰብ ምትዕርራኸ’ዩ ጽቡቕ ኢዩ፤

ጸ ዕ ሪ ።

ሓደ ዑፍ፡ ብጽምኢ ማይ ኪመውት ደልዩ ዚገብሮ ጠፍኦ። ንሱ፡ ናብዝን ናብትን እናበለ፡ ማይ ዘለዎ ሰፈር ሃለው ኪጻል ከሉ፡ ሓደ ነዊሕ ዝኸላዱ ጥርሙዝ ማይ ረኸበ ። እቲ ጥርሙዝ፡ አዝዩ ብማይ መሊኡ ስለ ዘይነበረ፡ በቲ አፉ ምርኩብ ስኢንዎ ኪሰቲ አይከአለን ። ብአፉ እናሃረመ ነቲ ጥርሙዝ ኪሰብሮ ሃቀ ነ፡ እንተ ኹነ፡ አዝዩ ተረር ነበረ’ሞ፡ ኪሰብሮ አይከአለን ። ኬውድቕ ኢሉ ድማ ሃቀነ፡ እንተ ኹነ አይሰለጠን ። ድሕር’ዚ፡ ተስፋ ከይቁረጸ ብሚላ ማይ ኪሰቲ መደበ ። አብቲ ዙርያኡ ዝነበረ ጸጸር አኪቡ በብሓደ ናብ’ቲ ጥርሙዝ አእተወ ። እቲ ስ

ራሕ በብሓደ ጸጸር አብ'ቲ ጥርሙዝ ምእታወ ብዙሕ አደን ጎዮን አጽግሮን ። እንተ ኹነ እቲ ጥርሙዝ ጸጸር በብዘአ ተዎ መጠን እቲ ማይ ንላዕሊ ክብ ይብል ነበረ ። ኪብል—ኪብል እቲ ማይ ንላዕሊ ወጽ'ዎ ብዘይ ሽጋር አስተርሕዩ ኪሰቲ ክአለ ። ተምሃሮ፣ ንስኻትኩም ከአ ከምቲ ዑፍ አብ ዘዝበርትዎኩም ስራሕ ሚላ ኪህልወኩም የድሊ ። ብርቱዕ ድላይ ምኽአል ማለት ኢዩ ። ሎሚ ሚላ ጌሩ ዚምሃርን ዚጽ ዕርን አበርቲው ዚዓይን ጽባሕ ደሞዙ ከም ዚረከብ ርግጽ ነገር ኢዩ ።

ጸዕሪ አብ ራህዋ የብጽሕ ።

አ ካ ላ ት ሰ ብ ።

አካላት ሰብ፣ አእጋር፣ አእዳው፣ አፍ፣ አዲንቲ፣ ነሓድሕዶም ምርድዳእ ተጸልአም ። ተማኸሮም ድማ፣ ድሕር—ሕጂ አይንተ ሓጋገዝ፣ ነፍስ—ወከፍ አካላት ንገዛእ ትሕድርቱ ጥራይ ይዕየ፣ ኢሉም ተዛረቡ። ምኽንያት መፈላለዩአም እንሆ፣ አእጋር ነቶም ካልአት አካላት፣ “ንሕና ነኣታትኩም ወርትግ እንስከመኩም፣ አብ ኪዱ ዝበልኩምና እንኸደልኩም ስለምንታይ ኢዩ፣ ምኻድ እንተ ደሌኹም መኸየዲ መሃዙ እምበር፣ ንሕናስ አይኹነልናን ኢዩ፣” በሉ ።

አእዳው ከኣ፣ “ንሕና ወርትግ እንዳየልኩም ስለ ምንታይ ኢዩ፣ መዕየዩ አእዳው እንተ ደሌኹም ባዕላትኩም አእዳው መሃዙ እምበር፣ ንሕናስ በይንና ኢና እንኸውን” በሉ ።

አፍ፣ “አነስ አብ'ዘ ዓሻ ተረኺበ ፣ ንኸስዒ ቀለቡ ዝሓኸሉ፣ እዝስ ከቶ ዘይኸውን ኢዩ፣ ከስዒ አፍ እንተ ደለየ ባዕሉ ይምሃዝ፣” እናበለ አሰዘምዘመ ።

አዲንቲ ድማ ብተረአን፣ እቲ ዘረባታት ብምስማዕ ገረመን ። ንላተን በይንን ረአይትን ሓለውትን ናይ ኩሉ ሰብነት ብምጳኒን

አውራ ሰብ ሞያ፣ ብጀክአን ድማ ኩሉ ስርሓት ከም ዘይቀንቦ፣ ተዛረባ።

እቶም ዝተረፉ አካላት እንርእሲ፣ አእዛን፣ አፍንጫ፣ አፍ፣ መንከስ፣ ምዕጉርቴ፣ ግምባር፣ ከናፍር፣ ከቦሮ-ዓይኒ፣ ቅርኒብ-ዓይኒ፣ ልሳን፣ ትንሓግ፣ ጎረሮ፣ ምንጋጋ፣ አስናን፣ ከፊርምቴ፣ ሓንጎል፣ ከሳድ፣ መንከብ፣ አፍ-ልቢ፣ ሕጄ፣ ዝባን፣ ከብዲ፣ ጎድኒ፣ ምሕተልቴ፣ ልቢ፣ ሳምቡእ፣ ከስዔ፣ አምዑት፣ ሸንፍላ፣ ጣፍያ (ላሊሽ) ዙሊት፣ ምናት፣ ብርኪ - ኢድ ቅልጽም፣ ጎምቦ-ኢድ፣ አጸብዕ፣ አጸፍር፣ ዳህሰስቴ፣ ዝባን-ኢድ፣ ከብዲ-ኢድ፣ አጸብዕ፣ ዓብዓበይቶ፣ መመልከቴት፣ ማእከለይቴ፣ ቀለቤቶ፣ ሕንጥሕንጥሊቶ፣ ሰለፍ፣ ብርኪ፣ ዳንጋ፣ በራቂቶ፣ ዓካዓካሪቶ፣ ዝባን-እግሪ፣ ከብዲ-እግሪ፣ አጸብዕ፣ አጸፍር፣ ከምኡውን ዝተረፉ ካልኣት ሞያኦም እናነገሩ አገልግሎቶም ገደፉ።

ዳሕራይ ከመይ ከፊ፣ አካላት ዘበሉ ዐዕይኦም ምስ ሓደጉ በብቐሩብ ሓመቕ፣ ደኸሙ፣ ንሞት ድማ ቐረቡ።

አካላት ዘበሉ ዙላቶም ጌግኦም አስተውዓሉ። ሓሲቦም፣ መኪርም፣ አብ ናይ ቀደም አገልግሎቶም ተመልሱ። እቲ ሓደ አካል ነቲ ካልእ አካል ሰሚርም ተዓርቁን ተአዘዙን እኮ፣ ከም ብሓድሽ ብርቱዕ ሓይልን ስልጣንን ረኸቡ።

ጠ ሪ ቤ ዛ ን ተ ም ሃ ራ ይ ን ።

አብ ሓደ ቤት ትምህርቴ ብዙሓት ተምሃሮ ይምሃሩ ነበሩ። ሓደ ካበታቶም መስፍን ኢዩ ኸሙ። እዚ ተምሃራይ ዘ፣ ነቲ መምህሩ ዚመኸሮ ዝነበረ ምኸሪ ግዲ አይገብረሉን ነበረ። ሓደ መዓልቴ መስፍን፣ ሰንጢ ካብ ማህደሩ አውጺኡ፣ ነቲ ጠሬቤ ዛ ብጭከና ሓንጠጠ። እቲ ጠሬቤዛ ከአ ብፍቕሪ፣ “እንታይ ክፉኣ ገይረ ኢዩ እትሳቕየኒ፣” በሉ። እንተ ኹነ መስፍን፣ በቲ ሰንጢ እናሓንጠጠ የበላሹም ነበረ። ጠሬቤዛ፣ “ከብ ብጮ ተይ ስለ እተፈሉኹ ኢኻ ከምዚ ጌርካ እትጸውተለይ ዘሎኻ፣”

በሎ ። መስፍን ከአ፡ “አበይ ኢዩ ዓድኻ፤ በዓል መንከ ኢዩም ብጮትካ፤” ኢሉ ሓተቶ ። “ዓይይስ ምናልባት ብወረት ፈልጦ ትኸውን፤ ዓይይ፤ ዓዲ ዱር፤ ይብሃል። አብኡ ክንደይ ጥዑም ኢዩ ምቕማጦ፤ ሀዳእን ጥዑይን አየር አለዎ ። አሃውን ከም’ዚ ምስ ብጮትካ እትጻወት ዘሎኻ እጻወት ነይረ፤” በሎ ። “መን ደአ የጻውተካ ነይሩ፤ እስከ ንገረኒ፤” ኢሉ አበርቲዑ ለመኖ ። “ምስ እንጽሕዲ፤ ዋይባ፤ አውልዕ፤ መሞኖ፤ ዝበ፤ ዓንቋ፤ ሰራው፤ አውሐ፤ ከሎኹ አቶ ንፋስ መጸአም የጻውቱና ነበሩ ። አዕ ዋኖውን አብቲ ጽቡቕ፤ ጨናፍርና አጽሊለን የዕልላና ነበራ ። ከመይ ገይረ አብ’ዚ ከም ዝመጸእኩ ከዘንተወልካ ጽን ኢልካ ስምዓኒ፤

ሓደ መዓልቲ፡ ብገርሀይ ከሎኹ፡ ሓደ ሰብአይ፡ ብዓቢ ፋስ፡ ሃሪሙ፡ ከይፈቶኹ አውደቐኒ ። ክዳውንተይ ነሉ ገፊፋ፡ አብ መን ከርከር ሰቐሉ፡ ፍኒሕኒሕ ከም ዘይብል ብመጽንን አሰረኒ ። ካብ ኡ አብ ከተማ ዚብሃል ዘይፈልጦ ዓዲ አእትዮ፡ ንጸራባይ ዚብሃል ሰብአይ፡ ሸጠኒ ። ንሱ ከአ፡ አብ ሓደ ገዚፍ ቤት አእትዮ፡ ቈርበተይ ዝኹን ነሉ ቀለጠኒ። ደሓር፡ ሓደ ቀይሕ ሕብሪ ለኸዮ፡ አብ ቤት—ትምህርቲ ዝሸሙ ሰብአይ፡ ብዙሓት ቈልዑ ዘለውዎ፡ ሸጠኒ ። ካብቶም ደቁኳ፡ ምስ ገሊአም፡ ብፍቕሪ አሕሊፈዮ ። ሎሚ፡ ግና እኔኹ ። ንስኻ እምበር ዶ ወዲ ቤት—ትምህርቲ ኢኻ፤” ኸዑ መስፍን በቲ ከየስተውዓለን ከይመርመረን ዝገበሮ ክፍአት፡ አብ ልቡ ተመልሰኞ፡ ይቕረታ ለመኖ ። ካብ’ታ መዐልቲ እቲአ ጀሚሩ’ውን፡ ንጠረቤዛ ኪፈትዎን ኪከናኸኖን አተሰፈዎ ።

ዮሴፍ፡ ገብረ-ሚካኤል ።

ንጄልዑ አይትጠብሩ።

ሓደ መዓልት፡ ራእሲ ናፒየር፡ ካብ ቤቶም ወጺኦም ከዛወ ፋ ከለዉ፡ ሓንቲ ንል ኣምራራ ክትበኪ ከላ፡ ኣብ መገዲ ተን ነፈቶም ። ጠጠው ኣቢሎም ከኣ፡ ምኽንያት መብከይኣ፡ ሓተትዋ ። ሽው እታ ቁልዓ፡ እቲ ማይ እትወርደሉ ዕትሮኣ ስለ እተሰብራ፡ ጉሀያ፡ ትበኪ ከም ዝነበረት፡ ነገረቶም ። ራእሲ እዚ ምስ ሰም ዑ፡ መታን ኪኣብድዋ፡ ኢዶም ኣብ ሕሽተሎም ኣእትዮም ሃሰስ እናበሉ፡ “በሊ ኣይትብከዩ፡ ገንዘብ ክህበኪ ኢየ’ዋ፡ ቀልጢፍ ኪ ዕትሮ ተሻይጥኪ፡ ማይ መሊእኪ፡ ናብ ኣዴኺ ክትከዲ ኢኺ፡” በልዋ ። እንተ ኹነ፡ እቶም ራእሲ ማሕፉዳኦም ኣብ ቤቶም ረ ሲያምዋ ነበሩ እዋ፡ ገንዘብ ኣይነበሮምን ። “በሊ ሕጅ’ውን ኣይ ትጉሃዩ፡ ጽባሕ በዛ እዋን እዚኣ፡ ኣብዛ ሰፈር እዚኣ፡ እንተ ደ ኣ መጺእክስ፡ ዘኣኽለኪ ገንዘብ ክህበኪ ኢየ፡ ነዛ ቁጸራናዶ ት ሕልውያ ኢኺ፡” በልዋ ።

እታ ቁልዓ ተሓጉሻ፡ “ሕራይ፡ ጽባሕ፡ ኣብዚኣ ክጸንሓኩም ኢየ፡ ድሓን ኩኑ፡” ኢላ ተሰናበተቶም ። ራእሲ ናፒየር፡ ንገዝ ኦም ምስ ተመልሱ፡ ካብ ሓደ ዓቢ ሰብ እተጸሕፈት ደብዳቤ መጸቶም ። በጋጣሚ ከኣ፡ ኣብ’ታ ምስ እታ ቁልዓ እተጸጸሩላ ሰዓት፡ “ንው፡ ምጽ” እትብል ደብዳቤ ነበረት። እታ መጸዋዕታ ካብ ሓደ ዓቢ ሰብ ስለ ዝኹነት ድማ፡ ብዙሕ ጉሃዩ።

ሕስብ ኣቢሎም ግና፡ መልሲ እታ ደብዳቤ ብጸሕፈት ከሰዓ ወድእዎ ።

ኣብታ እተጸውዑላ ሰዓት፡ ቁጸራ ገይሮም ከም ዝነበሩ፡ ከ መጸው’ን ከም ዘይከኣሉ፡ ነገሩ። “እታ ቁልዓ፡ ነታ ቁጸራ ከም ዘይትጠልም ፈሊጠ ነበርኩ እዋ፡ ነቲ እምነታ ክጠልም ኣይደ ሌኹን” ኢሎም ተዛረቡ።

ራእሲ ናፒየር፡ “ንጄልዓ ዘተሰፎኻዮ ከም ቅዱስ ነገር ጌር ከ ክትፍጽዎ ይግባእ ። ኣእምሮ ቁልዓ ኣማን ኢየ ።

ብዙሕ ዓመታት እኳ እንተ ሓለፈ ፣ ተጠቢሮም እንተ ነበሩ፣ አይርስዕዎን አይደሉም፤ ፡፡ አሉም ፣ ጽቡቅ ትምህርቲ ሓዲጎሙልና አለው ።

ቀሺ ፣ ዓንድንክኤል ፣ ወልደ-መንቄሮስ ።

ቀ ን ዕ ና ።

ሓደ ንጉስ ናብ ሓንቲ መርከብ ኪዛወር አቶ ። አብኡ ኸ እ ፡ ብመቼሕ እተአስሩ ብዙሓት ሰባት ርአዮ'ሞ ፣ ስለእም ብዙሕ ጎሃዮ ። ምናልባሽ ብዘይ በደል እተአስረ'ሞ ኪፍታሕ ዚግብእ እንተ ተረኸበ አሉ'ውን በብሓደ ንዙሎም ምኽንያት መእሰሪእም ሓ ተቶም ።

ብጀካ ሓደ ጎብዝ ከአ ፣ ነሎም አቶም እሱራት ሓቢሮም፣ ደቀቦ ብዘይ ክወ.ን ነገር ከሲሶም አእሲሮሙና እምበር ፣ በደል ዮብልናን በሉ ። እቲ ጎብዝ በደሉ እናትአመነ ከም'ዚ አሉ ተዛረበ ፡ “ምሕረተኛ ጃንሆይ ፣ አነ ፣ ምኽሪ ወለደይን መምሀ ራነይን ስለ ዘይሰማዕኩን ዘይተአዘዝኩን አይ አብዘ አትዮ ዘለኹ ። በደለይ ፣ አብ ቅድሚኹም ፣ ጸብጺብ ክውድኦ አይክእልን አይ ። ካብ ገጽ ወለደይ ርሒቐ ፣ ብኸፋእ ንብረት እነብር ነበርኩ ፣ ስለ'ዚ ቅጽዓት ዚግብአኒ አይ ። መዓልትታት ማእሰርተይ ምስ አብጻሕ ኩ ግን እዙዝ ፣ ቅነዕ ፣ ፍትሓዊ ፣ እሩም ፣ በዓል አደብ ፣ ክኸውን አይ ።” አሉ ምላሽ ፣ ሃቦ ።

ድሕሪዚ እቲ ንጉስ ፣ ንሓለቓ ቤት ማእሰርቲ ጸዋው ፣ “ስለ ምንታይ አይ ፣ እዚ ክፋእ ጎብዝ ፣ አብ ማእከል እዞም ዘይበደሉ ፣ ንጹሃት ሰባት ፣ እተሓወሰ ፣ መታን ክፍአት ከዩምህሮም ፣ ፈቲሕካ ንግዳም ስጎህ ፣” አሉ አዘዘ ። እቲ በደሉ እተአመነ ጎብዝ ድ ማ ምስ ተፈትሐ ፣ እናተሓገሱ ንገዝኡ ኸደ ።

እዚ ዛንታ እዚ እንታይ አይ ትምህርቱ ፣

ቀሺ ፣ ገብረ-ሓዋርያት ፣ ዕቑባልደት ።

ጥበበኛ ሀበይ ።

ሓንቲ ጥበበኛ ሀበይ፣ ሓደ መዓልቲ፣ ከብ ብጮታ ተፈልፆ፣ እኸሊ ክትሰርቕ፣ ኣብ ግራሁ ክደት ። ሓደ ሰብኣይ፣ ግራቱ ኪሕሉ ኸሉ፣ እታ ሀበይ እናተሓብአት፣ ናብ'ቲ ግራት ኣተወት ። ድሕር'ዚ፣ ወዮ ሰብኣይ፣ ጉራደ ሓዘ፣ ቀስ እናበለ፣ ኪቐትላ ኢሉ ። መጻ ። ጉራደኡ መዚዙ፣ ክሳዓ ኪቈርጻ ኪብል፣ ጭርኣ ጉነያ ። ንሱ፣ “ኸሕ'ኳ እንተ ተሓወሰት፣ እቲ ጭርኣ ርእዮ፣ ክቐትላ ኢዮ፣” ኢሉ ሰዓባ ። ንሳ ኸኣ፣ “እንተ መጻ እቲ ጉናይ ጭራይ ርእዮ ፈልዮ ኪቐትለኒ ኢዮ፣” ኢላ፣ ፈርሀት እሞ፣ ንብጮታ፣ “ሓደ ወረ ሰግዐ ጭራይ ቁሪጸዮ፣” ኢላ ነገረተን ። “እንታይ ወረኡ፣” በልኣ ። “ጭራኡ ዘይተጀርጸ ሀበይ ናባይ ኣምጽኡለይ ኢሉ ንጉስ ኣዊጁ ። በለተን ። እዚ ምስ ሰምዓ ፈሪሀን ኩለን ጨጭርኣን ቁሪጸን ደርበይኣ ። እቲ ሰብኣይ ምስ መጻ ኩለን ጉናያት ኩይነን ጸንሕኦ እሞ፣ ገሪሙዎ ተመልሰ ። እታ ሀበይ ንሽው ከብ ኢዱ ደሓነት እምበር፣ በቲ ቍስሊ እተላዕለ፣ ምስ ኩለን ብጮታ ሞተት ።

ክፋእ ብጫይ ንርእሱን ንብጮቱን ኣጥፊኡ ይተርፍ ። ስለ'ዚ ኣቐዲምካ ከብ ምስ ክፋእ ብጫይ ምኻድ ተጠንቀቕ ።

ሰዓረ፣ ካሕሳይ ።

ጽ ው ጽ ዋ ይ ።

ሓንቲ መዓልቲ፣ ሓደ ኣድጊ፣ በቲ ክፋእን ንዑቕን ዝኸነ ንብረቱ፣ ኪጉሀን ከስቈርቀኡን ጀመረ ። ኣብ መወዳእታ ትካዜኡ ንርእሱ ኸጸናንዕ ጀመረ፣ “እወ፣ እቲ ክሳዕ ሎግ ዝነበረ ንብረተይ ኣ

ዝዩ ዘሰክሕን ዘፈንፍንን ኣ.ዩ. ግናኸ በዚ ተስፋ ክቐርጽ ኣይ ግብአንን፣ ከምቶም ካልኣት ክቡራት እንስሳታት ንምጂን፣ ኣብ ቲ ንሳቶም በጺሖምዎ ዘለዉ ደረጃ ድማ ንምድያብ፣ ኩሉ ሳዕ ግዜ ኣሎ፣ እቲ ምቹእ ግዜ ከም ዘይሓለፈኒ ኸኣ ርግጽ ነገር ኣ.ዩ.፣ ኣ.ሉ ተጸናንዎ።


ካልእ ዜሓጉስ ነገር እናሓሰበ ኸኣ ኣብ ቤት ጎይታኡ ኣ ትዩ፣ ጽቡቕን ነገራን ዝኾነ ባርኖስ መኳንንቲ መሪጹ ወሰደ፣ ካብ ኣፍንጫኡ ክሳዕ ጭራኡ ተጎምጎሙዎ ድማ፣ ኣብ'ቲ ብዙ ሓት ከብትን መጽዓኛን ዚጓሰያሉ ኣብ ሓደ ጽቡቕ ሸኻ እናጉ ባዕብዐን እናተሓበነን መጸ ። እቶም ኣብኡ ዚጓሰዩ ዝነበሩ እን ስሳታት ኩሎም ብዙሕ ተደነቐ፣ በይኑ ዝግይነቱ ግሩምን ስል ጡንን ዝኾነ ዘመድ እምበር ረኽብና እናበሉ ድማ ኪኸብዎን ኪዕጅቡዎን ጀመሩ። ወዮ ክቡርን ስልጡንን ጋሻ፣ ኣብ ሳብዓይ ሰማይ ዝደየበ ኸይኑ ተሰምዖ ። ግናኸ ካብ እምብዛ ሓጉስ እ ተላዕለ፣ ክሳዕ ክብ ኣቢሉ፣ ናብ የማን ናብ ጸጋም፣ ናብ ላዕሊ ናብ ታሕቲ ቀላሊሕ—ምሊሕ እናበለ፣ ነቶም ተኸተልቱ ከሸብር ም ከብል፣ ወዮ ወንዛሬቱ ሰተት ኢልዎ፣ ኣእዛኑን ወተጉን ብ ሓንሳእ ቅልቅል በለ ። ኸዑ፣ ወዮም ዚኸተሉዎን ዚንእድዎን ዝ ነበሩ እንስሳታት ኩሎም፣ ኣድጊ ከም ዝኾነ ኣለለዩዎ'ሞ፣ ኩሎም ሓቢሮም፣ በብድገዮም ብሓንሳእ ኪንቅዉ ጀመሩ ። ሓቢሮም ድማ በብዚከኣሎም ኪነድሕዎን ኪነኸስዎን ጀመሩ፣ እናሰጉጉ ኸኣ፣ ኣርሒቕም ኣባረርዎ ።

ብኸዳንን በኻይዳን በቲ ዚርኤ ግዳማዊ መልክዕን፣ ኣእምር ን ጭውነትን ዚርከብ ዚመስሎም ብዙሓት ሰባት ኣለዉ ። ግ ናኸ፣ እቲ ኣድጊ ጽቡቕ ስልማትን ግሩም ዝኾነ ልብስን ለቢ ሱ'ኳ ንቐሩብ ግዜ ከቢሩ እንተ ተራእየ፣ ብውኸጡስ ጽሩይ ኣድጊ ምጂኑ ከም ዘይተረፎ፣ ንርኢ ኣሎና ።

ንጉሰ፣ ሮዛርዮ ።

ሰዓት ።

እዘን ስእልታት፡ ብኸልተ መገዲ፡ ምቕሊ ግዝያት ዜፍልጣ ኢዩን ። እታ ቀዳመይቲ ብዛዕባ ግዝያት ሓንቲ ሰዓት ጥራይ ኢያ እተፍልጠና እሞ፡ ስለዚ በዚ ዘበንና ሰብ ኣይሕዛን ኢዩ ዘሎ። እዛ ሰዓት እዚ እ “ብድኹም ሓጻ ሄርካ እዋን እተፍልጥ ሰዓት” ትብሃል ። ኣብ ውሽጣ ድኹም ሓጻ የእትዉላ። እቲ ሓጻ ከም’ዚ ኣብ ስእሊ እትርእይዎ ዘሎኹም፡ ክልተ ጣሳ ብርጭቆ፡ ብብቕሩብ፡ ድኹም ሓጻ፡ ኣብቲ ታሕታዎይ ጣሳ፡ ዘሕልፍ ጸቢብ ክሳድ፡ ነኻል ኣለዎ ። እተን ኣብ ውሽጢ ዘለዎ ሓጻ፡ በብተራ ካብ ላዕላዎይ ጣሳ፡ ኣብቲ ታሕታዎይ ጣሳ፡ ክሳዕ ጽንቅቕ ኢለን ዚሓልፋ፡ ሓደ ሰዓት ምሉእ የድልዩን ። ኩለን እተን ሓጻ ምስ ሓልፋ፡ ከምብሓድኹ፡ እተን ኣብ ታሕቲ ዝወረዳ ሓጻ፡ ኣብቲ ላዕላዎይ ጣሳ ትመልሰን ። እንተ ኹነ፡ እዚ ዕዮ’ዚ ንምግባር ከይዘንጋዕካ ክትገብር ብዙሕ ጥንቃቄ የድሊ ነበረ ። ምስናይ እዚ ኩሎ ኣዴታት መግቢ ኬብስላ ኸለዎ፡ ግዝያት ንምፍላይ ብዙሕ ይጠቕመን ነበረ ።



እታ ካልኣይቲ ሰዓት ካብታ ቀዳማይቲ ኣዝያ ትበልጽ ። ምሽ ተ-ምሽት ከይመላእካ ከይትድቀስ ኢዩ ምዝካር ዘድልየካ ።

ሰዓት ከም'ቲ ኣነን ንሰኻን እንደክም፣ ትደክም ኢያ ። ኣብ ውሽጣ ግሩም ዝኸነ መንኰራኸር ኪዝወር ይውዕል ። እንተ ኹነ ኣብቲ ውሽጣ ንእኸቶይ በሰር ሓደው ዶሮና እንተ ኣተዋ ደው ኬበላ ይኸእል ኢያ ። ከምቲ ኣብ ዓይንና በሰር ኪኣትወና ዘይ ንፈቱ፣ ከምኡ ኸኣ፣ ንሳ በሰር ኪኣትዋ ኣይትፈቱን ኢያ ። ን ኸሉም ቀለውዕ ኣብ ቤት-ትምህርቲ ዚኸዱ፣ መታን ደንጉዮም ከይመጹ እሞ፣ ካብ ትምህርቲ ከይተርፉ፣ ሰዓት፣ ብዙሕ ይጠቕሞም ኢያ ። ሓንቲ ሰዓት ሰለስተ ኩናት መሓበሪ ኣለዋ ። እታ ካብ ሉላን እትንእስ ኩናት ቀልጢፋ ኢያ እትዝወር፣ ደቕ ቃት ድማ ተፍልጠና ። ሓንቲ ሚኑት ስሳ ደቕቅ ኣለዋ ። እታ ካብ ሉላን እትነውሕ ኩናት ድማ ሚኑታት ትሕብር ። ሓንቲ ሰዓት ስሳ ሚኑት ኣለዋ ። እታ ማእከለይቲ ኩናት ብዛዕባ ሰዓታት ፈልጎ ትነግረና ። ኣብቲ ጽፍሒ ሰዓት ንሰርተው-ክልተ ሰዓት ተመልኪተን ኣለዋ ። ስለዚ እታ ማእከለይቲ ኩናት፣ ኣብ ሓደ መዓልትን ለይትን፣ ክልተ-ሳዕ ነቲ ጽፍሒ ሰዓት ትዝወር። ንሳ “ቂም-ቀም” እናበለት ክፍሊ ግዝያት ትነግረክ ። ንሳ፣ ን ኸሉ ስራሕ፣ “በብስዓቱ፣ ከይተገኘኻ፣ ብግዜ ትምህርቲ ተመሃር፣ ብእዋን መግቢ ብላዕ፣ ብግዜ ጸውቲ ተጸወት፣ ብግዜ ዕረፍቲ ዕረፍ፣ ብግዜ ድቃስ ደቓስ፣ ብግዜ ዕዮ ዕዮ፣ ንኸሉ ግዜ ግበረሉ፣ እዋን ሓላፊ ኢያ'ሞ፣ ዕድሜኻ ኣብ መዓላ ኣውዕሉ፣” እናበለት፣ ትመኸረክ ኣላ ። ሰዓት ኣጥሪ፣ ብቑድ ነገር ተጠንቂቕክ ድማ ሓዛ ።

ሓደ ክፍሊ ስነ ስርዓት ።

ኸሉ ሰብ ብፍጥረቱ፣ መልክዕ፣ ግርማ፣ ክብረት፣ ውቃይ ተዓዲሉ ኣሎ ። ምስዚ ተዋህብኡዚ ስነ ስርዓት እንተ ኣለወ፣ እቲ ዕድሉ-ቱ ምስኡ ይነብር ። ስነ ስርዓት ዘይብሉ ሰብ ግና ኣብ ቅድሚ ርኣይኡ ንዑቕን ጽዮናን ሽልተኛን ከይነይርኡ ።

ስለ'ዚ፣ መታን ግርማኡ ከይቕንጠጥ ስነ ስርዓት አጸቢቹ ኪሕ
 ሉ የድልድዮ ። ሰብ ንርእሱ በዕሉ ኢዩ ዘኸብራን ዘሕዕራን ። ሕ
 ማቕ ፣ ረሳሕ ፣ ቅዳድ ፣ ዚኸደኑ ቁልዑ ፣ ርአይአም ይፍንፍኖም ። ጽ
 ቡቕን ንጹሀን ዚኸደኑ ግና ፣ ሰብ ከቕርቦምን ኪቐርቦምን ይፈቱ ።
 ኩብ ቅዱድ ክዳን ምኽዳን ፣ በገባብ እተለገበ ምኽዳን ይውጅህ ።
 ንግሆ—ንግሆ ካብ ድቃስካ ምስ ተንሳእካ፤ ኢድካ ፣ ርእስካ ፣ ገጽ
 ካ ተሓጸብ ። ጸጉሪ ርእስካ ተሰተር ፣ አእጋርካውን ኩሉ ግዜ
 ብጽርዮት ሓዞም ። ጫማኻን ሳእንኻን ርስሓት ጽልአሎም ። ብ
 ጃምላ ደገል ዘበለ ፣ ኣብ ኩሉ ሰብነትካን ክዳንካን ኣይተርኢ ።
 ኣፍካ ቅዱይ መታን ኪኸውን መወጽ ፍቶ ። ምስ ተመገብካ
 ድሕሪ ምሕጻብ ኢድካ ፣ ኣፍካ ምጉጽጓጽ ከቶ ኣይትረሰርዕ ። ሰ
 ብነትካ መታን ኪነጽህ ፣ እንተ ወሓደ ኣብ ሰሙን ሓንሳእ ተሓ
 ጸብ ። ከም ትኸትኸ ዘአመሰለ ኣካላትሲ ኦኳ ኣብ ሳልስቲ ን
 ምውልዋሉ ዘይምህካይ ይሓይስ ። ኩሉ ሰብነትካ ምስ ዚቐዲ ፣
 ብርቱዕ ሓጎስ ይሰምዓካ ኣብ ርእስኪ ድማ ፈኸሱኡን ተፈሲ
 ሀካን ትውፅል ። ኢድ ምንሳእ፣ ንወለድካ ፣ ኣዝማድካ ፣ አዕሩኸካ ፣
 ፈተውትካ ፣ ኣብ ዝረኸብካዮም ስፍራ ብፍሱሕ ገጽ ከመዓልኩም
 ከመሓደርኩም በሎም ። ከም ጉይታካ ፣ መምህርካ ፣ ሹመኛካ ፣
 ዓበይቲ ሽማግሌ ዓድካ ዚመስሉ ሰባት ግና፤ ሰብነትካ ሰጥ ኣ
 ቢልካ ፣ ኣፍ ልብካ ነሬሕካ ፣ ርእስካ ቍሩብ ጠቐስካ ፣ ብትሕትና ኢ
 ድ ንሳእ ። እትነስኣሉ ሰብ ፣ በዕልካ ፣ ተቓዳዲምካ ፣ ኢድካ ወጥ
 ኣቢልካ ፣ ሰላም ኣይትበሎ ። እዞም ኣብ ላዕሊ ዝረጃሕናዮም
 ዓበይቲ ሰባት ፣ በዕላቶም ኢዶም ወጥ ኣቢሎም ፣ ሰላም እንተ በ
 ሉካ ፣ ብየማነይቲ ኢድካ ጥራይ ሰላም በሎም እምበር ፣ ክልተ
 ኢድካ ደራብካ ሰላም ኣይትበል ። ኢዶም ወጥ እንተ ዘየበሉ
 ልካ ግና ርእስካ ጥቕስ ኣቢልካ “ድሓን ኩኑ” ኢልካ ተሰናበት ።
 ኣብ መገድን ካልእ ስፍራን ። ካብ ገዛኻ ናብ ቤት—ትም
 ህርቲ ሓደው ካብ ቤት—ትምህርቲ ምስ ወጸእካ ፣ ኣብ መገዲ
 ኣይተዕልል ። ቀኒዕካ ንገዛኻ ኪድ ። ብዕድመ ንዝዓብየካ ሰብ
 ሓደው መሰታኻ ከዛረበካ ከሎ ኣይትኸሉሎ፣ ጽን ኢልካ ስምዓዮ ።
 ብተራኻ ተዛረብ ። ኣብ ቤትን ኣውቶቡስን ፣ እኩባት ሰብ ኣብ

ዘለዎ ስፍራ ዓኝ ምባልን ጠፍ ምባልን ነውሪ ኢዩ። መን ዲል ንኣኝ እትኸውን ሓዝ፡ ብኣኣ ተነፈጥ።

ልሳንካ ጥዑም ደኣ ተዛረበሉ እምበር አይትጽረፈሉ። ጽዮ ፍ አይውጸእካ፡ ብዚከኣለካ ካብ ምኽሳስ ብጫይካ ተሓሎ። ኣብ ዘይገዛኝ ክትኣቱ ከሎኝ፡ “ክኣቱዶ ይከኣለኒ ኢዩ፤” ኢልካ ኳሕ—ኳሕ ኣብል እሞ፡ ፍቓድ ለምን። ብዓል ቤት ሓደው ዓ ቢ ሰብ ኮፍ በል ከይበለካ፡ ኣብ ዘይገዛኝ፡ ተቐዳዲምካ ኮፍ አይ ትበል። ዘረባኝ ብሓጸር ንገር።

ከሳስን ክሱስን ኪንኩም ክትጠርዑ ከሎኹም፡ ብስርዓት፡ በገ ባብ፡ በብተራ ዘረባኹም ንገሩ እምበር፡ ምኹላፍን ምጽርራፍን ነንሓድሓድካ ምትሕስሳርን ቁየቛን ምትህርራምንሲ፡ ስንፍናኝን ሕ መቐኸን ኢዩ ዘርኣ።

ክትሓልፍ ከሎኝ፡ መስኮት ሓደው ማዕጸ ተኸፊቱ ምስ እት ርኣ፡ እንታይ ደገብሩ ኣለዉ ኢልካ አይትቀልቀል፡ ግልጽ—ም ልጽ አይትበል። ኣብ ዘየድልየካ ነገር ጥልቕ ኢልካ አይትእቶ።

ምስ ዝኹነ ሰብ፡ ቁጸራ እንተ ተቐጸርካ፡ ኣብ'ታ ልክዕ ግዜ ተረኽብ። ቁጸራ ዘሕልፍ ሰብ ዘይበዓል ቅዉም ነገር ምኻኑ ይልለ። ቁጸራ ዚሕሉ ሰብ ግና ጥንቁቕን ኣስተውዓልን ቁም— ነገረኛን ምኻኑ የርኣ።

ደ ብ ዳ በ ።

መንደረራ ፣ ፭ ሐዳር ፲፱፻፴፯ ዓ.ም ።

ዓርከይ ካሕሱ ፡

ሐሙስተ ዓመት ፣ መግሀርትካ ከም ዝነበርኩ ፣ ትዝክርዶ ኢካ ፣ እነ ነቲ ዝሓለፈ ንብረትና እናዘከርኩ ፣ ብዙሕ እሕጉስ አለኹ። ንስካን እነን ፣ ቤት—ትምህርቲ ምስ ወዳእና ፣ ሓረስቶት ንኹን ከም እተበሃሃልና አይትስሕቶን ኢካ ። ሎሚ ንስካ ፣ ነታ ሕያወይቲ አይካ ፣ አብ ገዛኡ ፣ ብጀካ ሓጋዚ ፣ አብ ገጠር ሓዲግካያ ፣ አብ ከተማ ብዘይ ስራሕ ትቕመጥ ከም ዘሎካ ፣ ዘማይ ወልዱ ነጊሩኒ።

ሕማቕ ጌርካ ፣ ዓርከይሲ ። እዚ ነገር'ዚ ምስ ሰማዕኩ ፣ ብዙሕ ጉህዩ ። እዋን ንእስነትና ብዋዛ አይነሕልፎ ። ሎሚ ኢዩ እቲ ቁም ነገር እነስልጠሉ ግዝያት ። መሰታካ ስለ ዝኹንኩ ፣ ብዙሕ ክመኽረካ አይክልን ኢዩ ። እንተ ኹነ ፣ አብ ገዛካ ተመለስ እዋ ፣ ነታ ከተዕብዩካ ብዙሕ ዝጸወረትልካ ሕያወይቲ አይካ ፣ አሓጉሳ ፣ ሓግዛ ፣ ኢላ ክመኽረካ ግቡአይ ከም ዝኹን ይስምዓኒ አሎ ።

እዛ ምኽረይ ዘለዋ ደብዳቤ ፣ ብጽሑቕ ፍቓድ ተቐበላ ምላሻኻውን እጽቦ አለኹ ።

ብደሓን የራኽበና ።

ዜፍቀረካ ዓርከካ ፣
ጸጋይ ፣ ገብረ ።

መ ል ሲ ደ ብ ዳ በ =

ዓዲ ህላ፣ ር ታሕሳስ፣ ፲፱፻፴፮ ዓ/ም =

ዓርከይ ጸጋይ፣

አብ መበል ፭ ሕዳር ፲፱፻፴፮ እተጻሕፈት ደብዳቤኻ፣ ተቐቢለ፣ ብዙሕውን ተሓጉሽ = እቲ ዝመኸርካኒ ምኽሪ ምስ ኣንበብኩ፣ ብዙሕ ነቢዐ = ጉድለተይ ይስምዓኒ ኣሎ = ከም'ቲ ምኽርኻ፣ ነታ ሕያወይቲ ኣደይ፣ ዓጊበያ ኢየ እሞ፣ ከይደ፣ ብብርከይ ተደፊኦ፣ ይቕረ በልለይ፣ ክብላ ኢየ = ዘፍቅረካ ዓርከይ፣ ድሕር-ሕጂ፣ ነደይ፣ ብስርሐይ ነሱ፣ ክሓጉሳን ክሕግዛን ኢየ = ስለ'ቲ ሰናይ ምኽርኻ፣ ብዙሕ ኣመስግነካ ኣሎኹ = ስለ ምንታይ ደኣ ብዛዕባ ወለድኻ፣ ኣሕዋትካ፣ ስራሕካን ጥዕናኻን ዘይጸሓፍካ ለይ፣ ኣነ ብቐዳማይ ክዘልል ክሎኹ ተጭጽዮ፣ እግረይ ከተሕመኒ ቀኒያ፣ ሕጂ ግና ኣጸቢቐ ሓውዮ፣ ደሓን ኣሎኹ =

ብደሓን የራኸበና =

ዓርከኻ፣

ካሕሱ በርሀ =

መ ር ዓ ሀ በ ይ =

ሓደ ኣንበሳ፣ ብጽሕቲ ንል ነበረቶ = ነዛ ንል፣ ሓደ ምርኡይ ነበዝ ወድ-ሀበይ፣ ነንበሳ፣ “ንልካ ሀበኒ፣” ኢሉ ለመኖ፣ ኣንበሳ ኸኣ፣ “ሕራይ፣ ከም ድላይካ ይኹን፣” ኢሉ፣ ንሉ ኪሕጸ

ፈቅደሉ፡ ብኡብኡ ኸአ ንመርዓ ተጃጸሩ ። አብ'ቲ መርዓ፤ ሓርማዝ አቦ ዳስ ኮነ ። ዝብኡ አሰላፊ ከብይኑ ወዓለ። ነብሪ አጋፋሪ ከብይኑ ዕዳማት ኬእቱ ዘይዕዳማት ድማ ኪኸል ኸል ወዓለ ። አባጉምባሕ ኮበሮ ገይሩ አብ'ቲ ማእከል ዳስ “ግሩም ረኤና፡ ግሩም ረኤና” እናበለ የኸድድን ይደርፍን ነበረ። አብ መወዳእታ ምስ ተበልፀን ምስ ተሰተን አህባይ ንዓዲ አሕ ምኡም ከም ንቡር፤ “በሊዕና ጸጊብና አፋንወና” በልዎም ። አህባይ ገዝሞም ምስ ተቐበሉ እናዘለሉ ሓጎሶም ገለጹ ። ምስ ጽኑዕን ሓያልን ግርማውን ስለ እተዋሰቡ ሓጎሶም ብዙሕ ነበረ። ወኻርያ ነቲ መርዓዊ፤ “ሀበይ ወዲ ዘራፍ እንዳእቲ፡ መርዓትስ አእቶኻያ፡ ግበረላ ናይ አቦታታ”፡፡ ኢላ ደረፈት ። ነብርን ዝብ እን ዘይግቡእ ነገር ገበሩ ። ሓደ ካብ'ቶም ዋጭል፡ ዘመድ'ቲ መርዓዊ፡ ውጭ በለ'ሞ፡ ነብሪ፤ “ቅድሚ አቦታትካ አይትዛረብ፡ ዘይቅጹዕ”፡፡ ኢሉ ሸጥ አበሎ እሞ፡ ዓይኑ አንጠሮ፡ ሓባል ከብይኑ ድማ ተረፈ ። ዝብኡ ድማ፡ ንሓደ አረጊት ሀበይ፡ ነቶም ወፋር መርዓ ምርካቦም ስኢኑ፡ እናሓንከሰ ኪመጽእ ተጓነፎ ። እቲ አረጊት ሀበይ፡ ዝብኡ ነገር ከም ዝደለዩ ጠርጠረ እሞ፡ ኪሃ ድም ተበገሰ ። ዝብኡ ኸአ፤ “ዘማይ ሀበይ፡ ስጋ ሓዝኩም ናበይ፡” በሉ አርኪቡ ቀቲሉ በልዎ ። አህባይ ነዚ ነገር'ዚ ሰሚዖም ጎሃዩ፡ እንተ ኹን አብ መርዓ፡ ሓጎስ ደኣ እምበር፡ ንሂ ምግላጽ ጽቡቕ ከም ዘይኮነ ስለ ዝፈለጡ፡ አጽቂጦም መርዓ ቶም ሓዘም፡ አብ ሓደ እምባ ሰፈሩ ። አብኡ'ውን ጽቡቕ ውራይ ተገይሩ ነበረ ። እንሆ፡ ሓደ ዘይተሓሰበ ነገር፡ አብ'ቲ እምባ ተረኽበ ። በተን መዓልታታት ሕጽኖት፡ እቲ መርዓዊ፡ ምስ አዕሩኹ ዘብላዕ ነገር ኪዝርፉ፡ አብ ግራሁ ከይዶም፡ በብዓይነቱ እኽለ አምጽኡ ። ካብ'ቲ እኽለ፡ ነታ መርዓት ሃብሞ፡ እንተ ኹን፡ ንሳ እኽለ በሊዓ ዘይትፈልጥ ከብይና ምብላዕ አበየት ። ድሕሪ ሰለስተ መዓልቲ፡ እቲ መርዓዊ ምኽሪ ደልዩ፡ አብ ሓሙኡ ኸደ ። እታ መርዓት እኽለ ምብላዕ ከም ዝአብየት'ውን አጸበቁ ነገር ።

አንበሳ፡ ብልዒ ዓሉ ኬርኢ፡ ነቲ መርዓዊ ሒዙ፡ አብ አሓ ዘለውኦ ሰፈር ወሰዶ = ኸዑ ንሰብአይ ዓሉ፤ “እንሆልካ፡ ዓለይ እትበልጾ መግቢ፡ ሕጂ ኪድ ንስካ፡ ሓንቲ ካብአን ቅተል፡ ሓደ ው ናባይ ገጽካ አግልበን እሞ፡ ባዕለይ፡ ሓንቲ ስብሕቲ ላም ክቐትል፡” በሉ = እቲ ሀበይ ዓቕሙ ስለ ዝፈለጠ፤ “ሕራይ፡ ናባኻ ገጸይ አግልበን፡” ኢሉ፡ ከም ውዕሉ ኪገብር ከደ = እን ተ ኸነ፡ አብ ጥቓ እተን አሓ ምስ በጽሖ፡ ከይገለባ፡ በቕርንተ ን ኪወግእኦ አተና = ንሱ ኸኦ ፈሪሁ አብ ሓደ አም ደየበ = አንበሳ፡ ጸገም ሰብአይ ዓሉ ምስ ርአየ፡ ምእንቲ ከድሕኖ አብ ማእከል እተን አሓ አተወረሓንቲ ስብሕቲ ላም ድማ ቐተለ = እቲ ሀበይ ሓንቲ ላም ሞይታ ምስ ረአየ፡ ኪጉዝያ ካብቲ አም ወረደ = ምስታ ምራዱ፡ እተን ዝተረፉ አሓ፡ ካብ አንበሳ ፈሪ ሀን ሃደማ = እቲ አንበሳ፡ ሰብአይ ዓሉ ዘሀደመን መሰሎ’ሞ፤ ሓንቲ ካብተን አሓ ክንዲ ዚቐትል አሀዲሙወን፡ ኢሉ ሕ መቐ ርእዩ፡ ምስቲ ሀበይ ተኸረየ = ካብ እምብዛ ነድሪ እተ ላዕለ ድማ ንሰብአይ ዓሉ ቐተሎ =

ምስ ዘይመዘናኻ መውስቦ ዚበዝሕ ግዜ ዓሂ የምጽኦልካ =

ሰ ለ ስ ተ ሰ ረ ቅ ቲ =

አብ ሓደ ሰፊሕ ሃገር፡ ሓደ ሕያዋይ ሃብታም ሰብአይ፡ ነበ ረ ይብሃል = ሓንቲ መዓልቲ፡ ሰለስተ ሰረቕቲ፡ መቐም ሰራቕ አሸንጓይ ካብ ሃብታምስ፡ ካብ ድኻኳ ይሰርቕ ኢዩ’ሞ፡ ናብ ቤት እቲ ሃብታም ከይዶም፡ ብዙሕ ወርቅን ብሩርን ሰሪቐም፡ ናብ ዱ ሮም ከዱ = አብቲ ሰፈሮም፡ አብ ብዓቲ ብዝአተዉ ግና፡ እን ጌራ ወዲአም ስለ ዝነበሩ፡ ነቲ ሓደ ብጻዮም፡ እንጌራ ኪዕድገ ሎም ኢሎም፡ ናብ ከተማ ሰደዱዎ =

እቶም ዝተረፉ ክልተ ሰረቕቲ ኸኦ፡ እቲ ብጻዮም ካበታ ቶም ብዝረሓቐ፡ ከምዚ እናበሉ ኪማኸሩ ጀመሩ፤ እዚ ሰሪቐና

የ ዘሎና ወርቅን ብሩርን፣ ናይ ክልተ ሰብ ጥራይ እንተ ዚኸ
ውንሲ፡ በብዙሕ ገንዘብ ምበጽሓና ነይሩ፡ ሕጂ ኣብ ሰለከተ እን
ተ መቐልናዮ ግና፡ ቁቀሩብና ጥራይ ከበጽሓና ኢዩ። ብጫይና
ምስ መጻ ንቕተሎ፡ ነቲ ብጽሒቱ ድማ፡ ንክልቲና ንማቐሎ ኢሎ
ም ተሰማምዑ፡ ከመጸሎም እናተሃወኹ ድማ ይጽበዩዎ ነበሩ።

እቲ ብጻዮም ከኣ፡ ብወገኑ እንጌራ ከዕድግ ከኸይድ ከሎ፡
ከምዚ እናበለ ይሓስብን ይትምነን ነበረ፤ “እዚ ዝሰረቐናዮ ወ
ርቅን ብሩርን፡ ንበይነይ እንተ ዚኸውንሲ፡ ንምሉእ ዕድመይ ም
ኣኸለኒ ነይሩ። ስሚ ደሞ፡ ዓዲገ ክምለስ እሞ፡ ኣብቲ እን
ጌራ ነስኒሰ ከኸብልዎም፡ እቲ ኩሉ ወርቅን ብሩርን ድማ ንኣይ
ንበይነይ ሞኽነኒ” ኢሉ ሓሰበ። እንጌራን ስምን ዓዲገ፡ ካብ’ታ
ኸተማ ኣዝዩ ብዝረሓቐ፡ ነቲ ስሚ ኣብ’ቲ እንጌራ ነስነሶ።

ኣብ ጥቓ እታ ሰፈር ብዝበጽሖ፡ ኦቶም ክልተ ብጻቱ ኣብ
ገረብ ተሓቢኦም ጸኒሖም፡ ቀተሎዎ። ነቲ ሬሳኡ ኣርሒቕም ደ
ርብዮም፡ ነቲ እንጌራ ሒዞም፡ ናብቲ በዓቶም ኣእትዮም፡ ከ
በልዑ ተቐመጡ። ግናኸ፡ ገለ-ቐሩብ ኩላሶ ብዝኸለሱ፡ ኣማዑቶ
ም ተቐረጮም—ተቐረጮም ብዓብዩ ስቅያት ሞቱ። ድሕሪ ቐ
ሩብ መዓልታት፡ ንሶት ነቲ ሬሳኦም ረኽቡዎ ንመንግስቲ ከኣ
ኣፍለጡ። መንግስቲ ዘብዒኛታት ልኢኹ ነቲ ሰፈር ብዝመርመ
ሮ እቲ እተሰርቀ ወርቅን ብሩርን ገለጻ ከይተነከዩ ኣብቲ በ
ዓቲ ተኸሚሩ ጸንሖ፡ ናብ’ቲ ናይ ሓቂ ዋናኡ’ውን ተመልሰ፡
ይብሃል።

ንክልኣት ዝኸውንትካያ ጉድጓድ ባዕልካ ትኣትዎ።

ግርማይ፡ ገብረስላሴ።

ከመይን በዩናይ ግዜን ከብላዕ ከም ዚግባእ።

እቲ ኣብ መኣዲ ከብላዕ ዚግባእ መግቢ፡ ብውሱን ግዜ ሓ
ደው ሰዓት ከዩዞናበልካ ክትምገቦ ይግባእ። ሰብነት’ውን ይለም

ደ'ሞ ፡ ክሳዕ'ቲ ምዱብ ጊዜ ፡ ከይጠመየ ይጸንሕ ። እቲ መመሊ ሽክ ምብላዕ ግን ፡ ነቲ ኣብ መዓልቲ ኪብላዕ ተመልኪቱ ዘሎ ፍሉጥ መግቢ ፡ ንምሕቓቕ ይኸልኦ ። እቲ እተበልዐ መግቢ ክሳዕ ዘሓቕቕ ፡ ግዲ ግዜ ፡ የድልዮ ኢዩ ። ካብ ኣደ መግቢ ክሳዕ እቲ ካልኣይ ፡ ኣርባዕተ ሰዓት ኣብ መንጎኡ ኪረሓቕ የድሊ ። ከም'ዚ እንተዘይኮነ ግን ፡ እቶም ንምሕቓቕ ዚሕገዙ ጽኪ ይደኸሙ ። እቲ እተበልዐ መግቢ ስለ ዘይሓቕቕ ፣ ቅርጻት ወይ መንፋሕቲ ይልዓል ። ስለ'ዚ እዞም ጽክታት ዕረፍቲ ከም ዘድልዮም ምዝካር የድሊ ኢዩ ። እቶም እኹላት ሰባት ፡ ንመዓልቲ ሰለስተ ግዜ ኪበልዑ ምተገብኦ ። ከምኡ ጥራይ ኢዩ ንሰብነት ዚሰማምዖ ። ቁላዑ ግና ፡ ኣርባዕተ ግዜ ንመዓልቲ ኪበልዑ የድሊ ። መግቢም ተረር ስለ ዘይኮነ ፡ መመሊ ሽክ ምብላዕ ልምዲ ገሊኡቶም ሃገራት ኢዩ ። ኣብ ሃገርና ግን ፡ መግቢ ከመይ ኢሉ ከም ዚሓቕቕን ፡ ክንደይ ግዜ ድማ ከም ዜድልዮን ፡ ዘይፍለጥ ስለ ዝኸነ ፡ ከምቲ ተመልኪቱ ዘሎ ፡ ናይ እኹላትን ናእሽቱን ኣመጋግባ ፡ ከምቲ ሰብነት ዕዮኡ ዚፍጽመሉ እንተ ነገርካዮም ኣይኣምኑን ። በዚ ምክንያት'ዚ ፡ ብዙሓት ሕጻናት ይሓሙ ። ብግዜ ብልዒ ፡ ሰብነት ፡ ህዳእ ፡ ዘሸግር ኣሳብ ዘይብሉ ፡ ኪኸውን ይግባእ ። እናበላዕካ ምንባብ ፡ እሞ ምስጠፋ ክትገልጽ ዘየድሊ ኢዩ ። ማለት ፡ ነቶም ኣብ ኣንጎልን ኣብ ከስዔን ዘለዉ መንገዲ ደም ፡ ኣንድነቶም ይፈላሊ ። ስለ'ዚ ክትበልፅ ከሎኻ ፡ ቀስ ኢልካ ብጣዕሚ እናሒኸካን እናዋጋዕካን ምምጋቡ ይግባእ ። በዚ ግዜ'ዚ ማይ ዘድሊ እንተ ኸነ'ውን ፡ ቀሩብ ድኣ ይሰተ እምበር ፤ እንተ በዝሓስ ነቶም ንምሕቓቕ ዚሕገዙ መጻጽቲ ይብጽብጹም'ሞ ዘይጠቕሙ ይገብርም ። ናይ ስድራ ቤት መግቢ ፤ ባህ ዜብል ፡ ሕጉስ ፡ መንፈሳዊ ዕረፍቲ ዘለዎ ፡ ኪኸውን ይግባእ ። በዚ ዘበንፍ ፡ ስድራ ቤት ነሎም ፡ ከየቋረጹ ዚእከቡሉ ግዜ ፡ ንሱ ጥራይ ኢዩ ። ስለ'ዚ እቲ መኣዶም ህዳእ ፡ ሰላማዊ ይኸን ። እቲ መግቢ መኣዛ ዘለዎ መሪጽካ ምምጋብ ኢዩ ዘድሊ እምበር ፡ እንተ ተቓመመስ ጥቕሚ ዚውሰኽ ኣይከነን ። ቤትን ሰደቓን ድማ ጌጸኛ እንተ ዘይኮነ ዘሸግር ነገር ኣይከነን ፡ ግን ጽሬት ኢዩ

ዜድሊ ። ማለት፤ ጽሬት ፣ ፈልፋሊ ፣ ጥዕናን ስልጣኔን አይ። ድሕሪ ሪ ብልጺ እቲ ዝበላዕካዮ መታን ኪሰማማዕ ዕዮ ከይጀመርካ ቀሩብ ዕረፍቲ የድሊ ።

እዝራ ፡ አውግሎም ።

ተ ሞ ስ አ ፡

አ ቦ ን ወ ድ ን ።

ወዲ ፤ አንታ አቦ ፡ ኩሉ ሃገር ኪሰልጥን ፣ ሃገርና እንታይ ረኪቡዎ አይ። ከይሰልጠነት ክሳዕ ሎሚ ደንጉያ ዘላ ፤

አቦ ፤ እወ ወደይ ፡ ድሕሪት ካብ ምሉእ ዓለም ተሪፋ እኒሃ ፣ ምኽንያቱ ድማ ፡ ስእነት ትምህርቲ አይ።

ወዲ ፤ ትምህርቲ እንተ ዚርከብከ ሀዘቢ ምሰልጠነዶ ይመስለካ።

አቦ ፤ እወ ፡ እንተ ኹነ ግዳ ፡ ብዙሕ ጸዕርን ሓልዮትን የድሊ ። ካብ ቀዳማይ እዋን እኳ ፡ በዚ እዋንኩም እናሐሸ ይኸይድ አሎ ። ጥበብ ይናፈቕ ፣ ሸቕጥ ይፍቶ ፣ ትምህርቲ ይድለ አሎ ።

ወዲ ፤ ቀዳማትዶ ጥበብን ሸቕጥን ይጸልኩ ነይሮም አይዮም።

አቦ ፤ እወ ፡ ንጥበብ ዘለዎ ይጸየፍዎ ፣ ንዝሸቕጥ ድማ የናሸውዎ ነይሮም ።

ወዲ ፤ ወይ ግሩም ፡ ለከ በዚ ምኽንያት አይ፣ ሃገርና ንድሕሪት ተሪፋ ዘላ ፤ እምበኣር አቦይ ስማዕ፤ ብእዋንና ስልጣኔናብ ሃገርና ከምዚአቱ ይስምዓኒ አሎ ። ጥበበኛታት ክንከውን ኢና ። ዘድልየና ድማ ባዕልና ክንሰርሕ ኢና ።

አቦ ፤ አምላኽ ይሓግዘና ።

ተ ዋ ስ አ ፣

ዕ ወ ር ን ጥ ዑ ይ ን ።

ዕወር፤ ዓርከይ፣ ከመዓልካ፣ ደሐንዶ ውዲልካ፣ መገዲ ምርሓኒ
ጽድቃን ኪኸነካ፣ በዘብሎ ጠፍሐኒ ፈጣሪ የርእኒካ፣ ዓዲ ምእ
ታው ሲኢነ ተደርብዩ ኡብ በረካ፣ ዓርከይ ራሕርሓለይ በ
ጃካ፣ ዓዲ አትዩ ከዛረብ ምሳካ ብርሃን'ውን ክልቃሕ ከባካ።

ጥዑይ፤ ዓርከይ ምርሓኒ እትብለኒ፣ ንዓናይ ምሳይ እናበልኩካ
አቢካኒ፣ አነ ከመሃር ከሎኹ እናስሓቅካኒ፣ ከጽንዕ ከሎኹ
እናበጮካኒ፣ እዚ ሎሚ ምርሓኒ እትብለኒ፣ ንዓካ ከመርሕ
ክንደይ ጸዕሪ አሎኒ፣ አነስ ከመሃር ኢየ ግዜ ከይሓልፈኒ፣
አብ ርእሲ ብርሃን፣ ብርሃን ከውሰኸኒ፣ ከማካ ኮይነ ከይተርፍ
ዕወር አእምሮ፣ ዕወር ዓይኒ ።

ዕወር፣ ዋይ አነ ዋይ አነ፣ ዓርከይ ብሓቅካ ኸዑስ አብየካ
እምበር፣ ንስኻስ ምዲድካኒ ኔርካ፣ ሎሚ እረኸቦ እኔኹልካ፣
አብ ክንዲ ንዓዲ እኸይድ ንበረካ፣ ዓርከይ ራሕርሓለይ በ
ጃካ፣ ንወትሩ ክኸውን ሓውካ፣ ንወትሩ ክኸውን ፈታዊካ፣
ካብካ ጸላም'ዚኣ አውጸኣኒ ኢካ ።

ጥዑይ፤ ጸላም ዝበልካዮ ብሓቅካ፣ ዓይንካ እናርአዩ ተዓጽዩ
አእምሮካ፣ እትምንታይ ትምህርቲ፣ ስለ ዘይብልካ፣ ጎዶሎ
ኳንካ ተሪፍካ እኔካ፣ ጩራ ብርሃን ክትረከብ እንተድኣ ደ
ሊካ፣ ወትሩ ጸዓር ኢካ፣ እትምንታይ ገደልን ጎልጎልን
ክትርእዮሉ፣ አሻፍን ገረብን ክትርእዮሉ፣ ጸላምን ብርሃንን ክ
ትፈልጡሉ፣ ክፋእን ጽጹቕን ክተለልዮሉ፣ ብትምህርትካ ሕ
ድርካ፣ ነፍሱካ አድሕነሉ ።

አ ደ ።

አንቲ ሕያወይቲ አደይ፣ አነ እፈቱ ንአኸ.
ኩሉ ስድራ፣ ይናበ ብአኸ.
ንኹሉ፣ ትከናኸንዮ ንሰኸ.
ክትስሐቁ አስሐቕ ምሳኸ.
ክትጉሀዩ አጉሂ ምሳኸ.
መብራህቲ ገዛ ንሰኸ. ኢኸ.
አደይ መዓረይ ሓደራኸ.
ንቕድሚት እምበር ንደሓር አይትበሉ. ኢኸ.
በልጣኔ ክመጽእ አብ ገዛኸ.
ሐጉሳት ካንና ክነብር ምሳኸ ።

አንቲ፣ ደስታ ልበይ ብርሃን ዐይኒ
ገጽኸ. ክርኢ. የሐጉሰኒ
እንጌራ ክበልፅ የጽግበኒ
ይመስገን ፈጣሪ ንአኸ. ዝሃበኒ
ከብ ገዛእ ርእሰኸ. አብሉጽኸ. ትርእይኒ
ንአኸ. እንተ ዘይርኤኸ ምድሪ ይጽልምተኒ
አደይ አደይ ሓደራኸ.
ጠምተኒ ንአይ ንወድኸ.
አነ ኢየ ዕምባባ ገዛኸ.
አነ ኢየ ተስፋ ናይ ዓድኸ.
ፍረይ ክህብ ኢየ ንአኸ.
አጸቢቕኪ ከብኩስኒ ኢኸ.
በዘ. ሎሚ አይትጸብጸብ. ጻዕርኸ.
ክትረኸቢ. ኢኸ. ጽቡቕ ጻማኸ ።

አርሳ ደርሆን ወካርያን ።

አብ ርእሱ ሓንቲ አም ዘብዐኛ
ሓደ አርሳ ደርሆ ነበረ ተንኩለኛ
ሓንቲ ወካርያ መጸኢ ናብኡ አቢላ
ጸላይት ፈላሳት ተመሰላ
ክምዚ በለቶ ዘረባ አመቕሊላ ።

ወ ካርያ ።

አንታ ኃርከይ አርሳ ደርሆ ፋና
ሰሚዕከዮ ዲኻ እዚ ዕርቅና
ንሕና እዞም ኃበይቲ ዘበልና
ብቐዳማይ ሰንበት ዋዕላ ገበርና
ከይንቐርበኩም ተመሓሐልና
ትስበረኒ ምሒልና ጥሒልና
ውረድ እንዶ ግዳ ሰዓመና
ጽቡቕ ዕርቂ ሰላም ኪገብረልና ።

አርሳ ደርሆ ።

አነ እንተ ወረድኩ ክስዕመኪ
ስጋ ደረውሀ ዝለመድኪ
ስጋ መሓስኣት ዝለመድኪ
ስቕ ደሞ ትብል ኢታ አፍኪ
እፈልጠኪ ኣይ እፈልጠኪ
ብዘይ ንሱ ምሒልኪ ጥሒልኪ

ክንደይ ፍጥረት እሞ ዘየጥፋእኪ
ዕርቂ ደሎ ምስ በዓል ንሱኪ
ኩሉ ርእሱ ዓሻዶ እመስለኪ
ሕልፍ ደኣ በሊ ሰማዕናኪ
ዕደ ብልዒ ኣነ ክወርደልኪ ።

ወ ኻ ር ያ ።

ዓርከይ ኣርሓ ደርሆ ወድ'ዘን ቀጂውቲ
ንዓይ ክትቁጽረኒ ምስ ጠለፍቲ
ንዓይ ክትቁጽረኒ ምስ ሰረቕቲ
ንዓይ ክትቁጽረኒ ምስ ቀጠፍቲ
ንዓይ ክትቁጽረኒ ምስ ሓሰውቲ
ኣነ ዝዛረቦ ዘረባ ዓበይቲ
ሓሶት ዘይኩነ ናይ ኡነቲ
ኣብ ማእከልና ዝነበረ ጽልኢ ቅርሕንቲ
ተሪፋልና እብለካ ሰማዒ ክፈቲ
በዘ ሎሚ ጽቡቕ መዓልቲ
ኣነ ከይነ'ሞ ክሓልፍ ህውኻቲ
ናብ ኩሉ ሰብና ከብጽሕ እዛ ወረ ጽብቕቲ
ውርድ እንደብል ናብዛ ታሕቲ
ስዕም ከብለካ ናይ ንል ሓውቲ ።

ኣ ር ሓ ደ ር ሆ ።

ናይ ንል ሓውቲ ዲኺ ትስዕምኒ
ኣበየናይ ርባ ትፈልጥኒ
ኣበየትኒ ጉርሒ ኣበየትኒ

አብዛ ታሕቲ ውረደለይ እትብልኒ
መሓርኒ ኢለኪ አይትምሕርኒ
ግደፍኒ ኢለኪ አይትግደፍኒ
ውርድ ክብል ውልስ ከተብልኒ
ከይወርድ እዝጊ'ሎኒ
ብሓደ አፉ ግሻ ክትገብርኒ ።

ወ ኻ ር ያ ።

ምእማን ሲኢንካኒ ንአይ ንሓብትኻ
አቦይ ኢለ አቦይ ድቡስ ራኻ
ምስ ናቦይቲ ጽልኢ ዘይብልካ
ሓራ ወጺእኩም እንዶ ንብለካ
ቦይንኹም ክትከዱ ንበረኻ
ሓስዩ ከዛረብ ንአኻ
ውርድ እንዶብል ስዕም ከብለካ
ሽዑ ክትርኤኒ እንተዘይ አመንካ ።

አ ር ሓ ደ ር ሆ ።

ምስ በላዕካኒ መንዩ ዝርኤለይ
አነስ አይወርድን አይፋለይ አይፋለይ
ምስ ንል ድቡስ ራኻ ዕርቂ የብለይ
በረኻ ዚወርድ እግሪ የብለይ
ደሊሻ'ባ ከተላግጽለይ
ይመጽእ አሎ'ሞ እኒሂለይ
አብ ክንዳይስ ንኸልቢ ስግምለይ ።

ወ ካ ር ያ ።

ክንደይ ትኸፍእ ክንደይ'ሞ ትኸፍእ
 ኣብ ክንዳኻስ ንኸልቢ ክስዕም
 ሎምስ ተሃዊኸ ኣሎኹ'ሞ
 ድሓንኩን ንዝጊ ይጥግሞ
 ዳሕራይ መዓልቲ ንስግግሞ
 ኣርሓ ደርሀ እናነቀወ፣
 ኪኪ-ሪኪ ሰግበኪ
 ኪኪ-ሪኪ ኪበልግኪ ።

አስፋሃ፣ ክሕሳይ ።

ድ ሃ ያ ት ።

ኩላቶም ፍጥረት ሰብን እንስሳን ዘዘረብኦምን ደድሃዮምን ኣለ
 ውዎም ። እንሆ እቲ በበይኑ ዝኸውነ ዘረባታትን ደሃያትን ምን
 ቃውን ።

ሰ ብ ።

ሰብ ይዘረብ፣ ይዝምር፣ ይስሕቕ፣ የእዊ፣ ኣስናኑ ይሕርቅም፣
 ሕሸኹኸኹ ይበል፣ ይጽውዕ፣ ይስዕል፣ ይበኪ፣ ይጭድር ።

እ ን ስ ሳ ጸ

ደርህ ይንቁ ። ደርህ ትቆቆ ። ጨጨው ት ጭቅጭቅ
ይብሉ ።

ተመን ይፋጸ.

አድጊ ይሃልል

ክልቢ ይነብሕ

በጊዕ ቤዕ ትብል

ዝብኢ እንጉይ ይብል

ነብሪ ሐብ—ሐብ ይብል

ሀበይ ቱሕ ይብል

አንበሳ እር ይብል

ፈረስ ይሕምሕም

ገመል ይግዕር

ጤል ሚእ ትብል

መፍለስ ዙሪፍ ይብል

ርግቢ ትሕንሕን

ንሀቢ ኒን ይብል

ዕንጭራር ጨጭ ትብል

ላም እምባሕ ትብል ። (ሐ.ሕ ትብል)

አሓ ግዲሮ ይገብራ

ጸ.ን ጸ.ጽ ትብል

ድሙ ኛው ትብል ።

ደሃይ ብሰብ እተሰርሐ መሳርያታት ።

መናፍሕ ፋፍ—ፋፍ ይብል
መሰንቆ ይሀረም
መለኸት ናር—ናር ይብል
እምብልታ ይንፋሕ
ከበሮ ዲም—ዲም ይብል
ማዕጾ ዓጠጥ ይብል
ቃጭል ይቃጨል
ደወል ይደወል
ዓረብያ ደርገዕገዕ ይብል
ጨጉራፍ ጥዋዕ ይብል
በቡር ትፋጺ
መድፍዕ ቡም ይብል ።

ደ ሃ ያ ት ባ ሀ ር ይ ።

ንፋስ ይነፍስ
ዝናብ ይሃምም ። (ሸው ይብል)
ነጉዲ ይነጉድ
ማይ ይግንፍል
መሾንበባ የሸምብብ
ሐዊ ሃልሃል ይብል ። (ቃልቃል)

ወ ድ ን አ ቦ ን ።

ሓንቲ መዓልቲ፣ አቦን ወድን ኪሰርቁ ኢሎም ከዱ። አብ'ታ ኪሰርቁዎ ዝሓሰቡ ቤት ብዝበጽሑ ኸአ፣ እቲ አቦ ነቲ ወዱ፣ — “አነ ከአቱ ኢየ፣ ንስኻ ግና አብ ግዳም ካንካ፣ አጸ ቢቕካ ሓሉ። ምናልባሽ፣ ሰብ እንተረኤኻ ድማ፣ ፋጽዮለይ፣ ሓ ደው ከአ፣ ሰላሕ እናበልካ ጸውዓኒ።” — እቲ ወዱ፣ “እሹ አቦይ” ኢሉ፣ ኪሕሉ አብ ድነ ደጎል ተጸግዔ። እቲ አቦ ኸአ ሓጹር ጥሒሱ፣ ማዕጸ ኸፊቱ፣ ኪሰርቕ አተወ።

ብድሕር'ዚ እቲ ወዱ፣ “ቅድሚ ኸሉ፣ እዚ ዘይገንዘብካ ሰ ሪቕካ ምውሳድ፣ ብእግዚአብሔር እተጸልኤ ኢየ። ደሓር ድማ፣ ድንገታዊ ዝኸነ ግብሪ ኢየ'ሞ፣ እዝ'ቦይ፣ ውዲሉ ሓዲሩ፣ አብ ሓደ ዓብዪ ጭንቂ ከይወደቐ፣ ምናልባሽ'ውን ቀልጠፉ አብ ሞት ከይበጽሑ አይተርፍን ኢየ። አነ ድማ ዘኸነታም ከይነ ክ ተርፍ ኢየ። እቲ ካብ ሁሉ ዝገደደ ኸአ፣ እቲ ብዛዕባ አማ ውታኡ ብድሕሪኡ ዚዝንቶ ክፋእ ዛንታ ኢየ። እገለ ወዲ እ ገለ፣ ከም'ዚ ዝበለ ጽቡቕ ግብሪ ሕያውነት ኪገብር ኪብል ከሎ ሞይቱ፣ ሓደው ከአ፣ ከም ሰቡ ሓሚሙ ሞይቱ ተብሂሉ ኸ ዝንቶ ኸሉ ኢየ ጥዑም እምበር፣ ኪሰርቕ ኪብል ቀቲሎሙዎ ተብሂሉ ኪዝንቶ፣ ንአኡ ኸነ ንአይ፣ ሓደ ዓብዪ ነውሪ ኢየ። አውራ—አውራ'ኳ ንአይ ዝገደደ ሰቓይን ነውርን ከይኑኒ ኪገብር ኢየ። እምበኣርከስ ሰብ ከም ዝረኣኹ አምሲል ድኣ ክድሃዮ በለ።” እዚ ኢሉ ድማ፣ ከም'ታ ተወዳዲሎሙዎ ዝነበሩ ገይሩ፣ ድምጺ አስምዖ። እቲ አቦ ኸአ፣ ካብ'ቲ ሓደ አቕሓ ናብ'ቲ ሓ ደ አቕሓ ሃሰስ እናበለ ገለ'ኳ ከይሰረቐ ጸኒሑ፣ ካብ ወዱ ድም

ጸ. ብዝሰምዐ ተቐላጠፉ ወጸ ። ወጸኡ ናብ የማን ናብ ጸጋም ቀላሊሕ—ምሊሕ እንተበለ ግና ብጀካቲ ወዳ ሓደ'ኳ አይረአየን። ተገሪሙን ሓሪቐን፤ “አንታ ኸፉእ፡ ስለምንታይ ድኣ አንኩላለፍ ካኒ፤ ቅርሻ ኣብ ከረጸት፡ ወርቂ ኣብ ሳንዳቕ፡ እኸሊ ኣብ ቆ ፎ፡ ከብቲ ኣብ ደምበ፡ ከሉ ኸሻይ መሊኡ ኸሉስ ሓንት'ኳ ኸይ ሓዝኩ ዝርኤኻ ዘይብልካስ አልዕል ኣቢልካ ከተሰንብድኒ፤” እናበ ለ ነቲ ወዳ ገንሖ ። እቲ ወዳ ድማ ብሀድኣትን ብፍቕርን፤ “አቦይ ሰብ እኳ እንተ ዘይረአየናን እንተ ዘይረኤናን፡ እቲ ከ ሉ ዘርኢ ኣምላኽ ይርእየና አሎ ኢላ ኢያ ዝጸዋዕኩኻ” በ ሎ ። ኸዑ እት'ቦ፡ በቲ ኣብ ወዳ ዝሓደረ ቅዱስ—መንፈስ ተ ሰነፈ'ሞ፡ ነቲ ሓሲቡዎ ዝነበረ ክፋእ ሓሳብ ሓዲጉ፡ እናተጣዕሰ ብድሓንን ብሰላምን ኣብ ቤቱ ተመልሰ ።

እተፈቶኹም ኣሕዋተይ፡ ኣባና'ውን፡ ከም'ዚ ዝበለ ቅዱስ—መን ፈስ ኪሓድር'ሞ፡ ንርእስና ካብ ጥፍኣት ድሒናስ ንኻልኣት ከኣ፡ ካብ ጥፍኣት ከነድሕን ግቡእና ከም ዝኾነ ንዘክር ።

ሳህለ፡ ዑቀብ-እንድርድስ ።

እ መ ን ዓ ር ኪ ።

ፒትያስ ዚበሃል ጉበዝ፡ ንጉስ ዘይፈትዎ ነገር ስለ ዝገበረ፡ ኣብ ቤት ማእሰርቲ ተአሲሩ ነበረ ። በቲ ዘበን'ቲ ዲዩኒቨርስ ዚ በሃል ጨካን ንጉስ ይገዝእ ነበረ ። ንሱ ንፒትያስ ሞት ኪመ ውት ፈረደሉ ። ፒትያስ ከኣ ቅድሚ ሞቱ ነቶም ኣብ ርሑቕ ዚነበሩ ዝነበሩ ወለዱን አዕሩኹን ኪርኢ ተተምነ እሞ፤ “ቅድ ሚ ሞተይ ንቤተ—ሰበይ ደሓን ኩኑ ክብሎም፡ ተመልሽ ድማ ሀይወተይ ንሞት ክውፊ ፍቐደለይ” ኢሉ ነቲ ንጉስ ለመኖ ።

እቲ ጨካን ንጉስ ካር—ካር ኢሉ ሰሓቐ፤ “ንስኻ ንኣይ ኣታ ሊልካ ንሰብነትካ ካብ ሞት ከተድሕና ትደሊ ኣሎኹ እንተ ዘይ

መጻእካ እንታይ ዋሕሱ ክሕዘልካ ኢየ ይመስለካ፤ ኢሉ ምላሽ ሃቦ።

ድሕርዚ ሓደ ጉብዝ ዳሞን እተባህለ፤ “ዎ ንጉስ፡ ኣብ ክንዲ ዓርከይ ፒትያስ ንኣይ ኣብ ቤት—ማእሰርቲ፡ እእትወኒ፡ ነዚ ዓርከይ ግና መታን ስድርኡ ኪሰናበት ኣብ ዓዳ ይኸድ ሕደ ጎ። ፒትያስ፡ ከምታ ዘተስፈዎ ተስፋ፡ ቃሉ ሓልዩ ከም ዚም ለስ፡ ጠላም’ውን ከም ዘይኩነ ኣጸቢቐ እኣምኖ ኢየ። ዝኹነ እንተ ኹነ ድማ፡ በታ መዓልቲ ቛጸራ ንሱ እንተ ዘይመጸ ኣብ ክንድኡ ኣነ እመውት”፡ ቢሉ ተዛረበ።

እቲ ንጉስ በዚ ዘረባዚ፡ ሰብነትካ ኣብ ክንዲ ብጫይካ ምሕላፍ ብርቱቦ ነገር ከም ዝኹነ እናሓሰበ፡ ብዙሕ ተገረመ። ንፒትያስ ይኸድ ሓደጎ፡ እንተ ኹነ ዳሞን ኣብ ክንድኡ ኣብ ቤት-ማእሰርቲ ኪጸንሕ ኣዘዘ።

ድሕሪ ሓያሎይ መዓልታት፡ ቁጸራ ፒትያስ እናቐረበ ኸደ። ኤረ፡ እታ ቛጸራ ሞት ዚሞተላ ሰዓት፡ ኣዝያ ቐረበት። ንሱ ካብ መገሸኡ ኣይተመልሰን። እቲ ንጉስ፡ ነቲ ሓላው—እሱራት፡ ንዳሞን፡ ኣጸቢቐ ኪሕልዎ ከይሃድም’ውን ኣዝዩ ኪጥንቀቅሉ፡ ኣምሪሩ ነገር። ዳሞን ንምህዳም ኣይሃቀነን። እቲ ዓርኩ ሓላው ቃሉ፡ ክቡር ሰብ ከም ዝኹነ፡ ክሳብ ታ ናይ መወዳእታ ሰዓት ምሉእ እምነት ነበሮ። ኤረ፡ ወሲኹ ደኣ፡ “ዓርከይ ፒትያስ ኣብታ ቛጸርኡ እንተዘይመጸ ድንገት ረኺቡዎ ኹይኑ ኢየ እምበር፡ ከቶ ብኸፍኣት ልቢ ኣይተርፍኒ’ዩ፤ ኢሉ መስከረሉ። እታ እዋን ቁጸራ በጽሖት። ዳሞን ከኣ ንሞት ተዳለወ። ንዓርኩ ክሳብ መወዳእታ ኣመኖ። ኣብ ክንድቲ ኣዝዩ ዜፍቅሮ ዓርኩ ሙማት ድማ ከም ዚሓገሶ፡ ገለጸ።

እቲ ሓላው—እሱራት፡ ንዳሞን ካብ ቤት-ማእሰርቲ ኣብቲ ስፍራ ሞት ኪወስዶ ኸብል ከሎ፡ እንሆ ፒትያስ ኣብቲ ደገ ኣፍ ጠበቐ በለ። ምክንያት መደንጉይኡ፤ ኪምለስ ከሎ ብርቱቦ ህቡብላ ንፋስ ተልዒሉ ስለ ዝነበረን እታ ንሱ ዝነበራ መርከብ’ውን ስለ እተሰበረት ኢየ። ስለ ዝደንጉዩ ብዙሕ ጉሃዩ። ብቐልጡፍ ንዳሞን ሰላም ኢሉ ብኡብኡ ኣብ ኢድ ሓ

ላው እሱራት ሓለፈ ። ሽሕ'ኳ ደንጉዩ እንተመጸ ቀሩባት ማ ኑታት ተሪፈን ከለዋ ስለ ዘርከበ ፡ ብዙሕ ተሓጎሰ ።

ወዮ ጨካን ንጉስ ፡ ከም'ዚ ዝበለ ምግባር ሰናይን ምትእም ማንን ብምርኣይ ብዙሕ ኣሓጎሶ ። ሰባት ከም ፒትያስን ዳሞን ን ነንሕድሕዶም ዚፋቐሩን ዚተእማመኑን ብዘይ ጠቕም ነገር ኪስቀዩ ኣይግባእን ዚብል ሓሳብ መጸ'ሞ ፡ ንክልተኣቶም መሓርም።

እቲ ንጉስ ፤ “ናይ ሓቂ ፡ እሙን ዓርኪ መታን ክረክብ ፡ ዘላ ሎኒ ነሉ ሃብተይ ምሃብኩ ነ።” በለ ።

ሓደ ውላድ ሓርማዝን ሓንቲ ኣንጭዋን ።

ሓደ ውላድ ሓርማዝ ፡ ሓደ እዋን ፡ ኣብ ማእከላይ ኣፍሪቃ ፡ ኣብ ሓደ ብርቱዕ ዱር ፡ ምስ ኣደኡ ይነብር ነበረ ። ብምጽባቕ እቲ ዱር ብዙሕ ዘገርም ነበረ ። ኣብኡ በብዓይነቱ ጥዑም ዝ ሸትኦም ዕምባባታት በቐሉም ነበሩ። እቲ ውላድ ሓርማዝ ፡ ኣደ ኡ ቤታ ኸሳዕ እትኸስትር ፡ ግዳም ወጺኡ ኪስሓቕ ፈቐደትሉ። (ከም እትፈልጡ ውላድ ሓርማዝ ኣብ ቤት—ትምህርቲ ከይዱ ኣይመሃርን ኢዩ ።) ወዮ ውላድ ሓርማዝ ፡ ኣብ ቀረባ ክንዲ ዚ ስሓቕ ፡ ኣርሒቕ ኸደ ። ንሱ ነቲ ዱር እናጋልሀን እናኣሸተተን ሰንደልደል እናበለን ኣብ ኣሻኸን ጨፈቃን ዘለዎ ሰፈር በጽሑ። ኣብኡ ፡ ኣህባይ ፡ ካብ ሓደ ነዊሕ ጨንፈር ገረብ ፡ ኣብ'ቲ ስግር ዘ ሎ ጨንፈር ገረብ ኪሳገሩ ፡ ኣትማን ድማ ሰላሕ ኢሎም ኣብ'ቲ ልሙጽ ልሕጺ ኣግራብ ኪለሙ ፡ ኣሸሓት ዝኸኑ ሓሳኹ ድማ ዚዝ ኪብሉ ፡ ይርእን ይሰምዕን ነበረ ። ብጀካዝ'ውን ሓደ ዑፍ፤ “ኣባይ ሞይቱ ፡ ኣደይ ሞይታ ፡ ሓብተይ ሞይታ ፡ ሓወይ ሞይቱ ፡ ኣነ'ውን ክመውት ፡ ክመውት ፡ ክመውት ፡ ክመውት በጥ እብል ኣሎኹ ።” ኪብል ሰምዖ ። እዚ ትርኢት ኪርኢ ኸለ ፡ እዚ ስ ማዕ እዝ'ውን ኪሰምዕ ከለ ፡ እንሆ ንጨፈ ጸሓይ ብማእከል ኣቐ

ጽልቲ አግራብ ሰንጠቄ ስለ ዝረአየ፣ ነቲ ጥዑም ናይ ንግሆ አየር ስለ ዘሸተተን፣ ካብ ታሕጓስ እተላዕለ፣ ንጎቱ ንላዕሊ ጤል አቢሉ ዓንደረ።

እንሆ ሕጂ ዘይሓሰቦ ነገር ረኸበ። ቅድምታ ንሱ አብ'ቲ ሰፈር ዝመጸላ መዓልቲ፣ ሓደ ሃጻናይ መታን አንበሳ፣ ሓደው ነብሬ ኪሕዝ አብ'ቲ ማእከል ዱር፣ አብ ክንዲ መጻወድያ፣ ሓደ ዓሚቕ፣ ጉድጓድ ኰሚቱ ነበረ። እቲ ጉድጓድ ምእንቲ ከይርኤ፣ ብፍሹስ ዝበለ ጨናፍርን አቕጽልትን ተኸዲኑ ነበረ። ወዮ ንጉስ ዱር አንበሳ፣ ዚጉድእ ስፍራ ከም ዝነበረ ብሽታ አለልይዎ ነይሩ ይኸውን። እንታይ'ሞ ይኹን፣ እዚ ዕሸል፣ ውላድ ሓርማዝ፣ ኰሉ ዘይፈለጠ፣ ክፍአት ደቅ አዳም አይፈልጥን ነበረ። ንጎቱ ጤል አቢሉ፣ ኪዕንድር ከሎ፣ ነቲ ጉድጓድ ድርግም ኢሉ አተዎ።

ብዕድል፣ እቲ ጉድጓድ ብዙሕ ዓሚቕ ስለ ዘይነበረ፣ እቲ ውላድ ሓርማዝ ብዙሕ ከይተገድኤ ካብ'ቲ ጉድጓድ ወጸ። ርእሱ ነቕነቕ፣ ጭርኤ ሰስ-ሰስ አበሎ። (አኸላባት ግና ምስ ዚሕጉሱ ኢዮም ጭርኤም ሰስ-ሰስ ዜብልዎ።) ድሕርዚ እቲ ውላድ ሓርማዝ፣ እንታይ ነገሩ ኢዩ ዝረኸበኒ፣ ኢሉ ተመሊሱ ነቲ ጉድጓድ ጠመቶ። የማነ-ጸጋም ኪርኢ ኸሎ፣ አብ ሓደ ሸነኹ ነቲ ጉድጓድ፣ እንሆ ሓደ ኻልእ ንእሽቶይ ጉድጓድ፣ አብኡ ድማ ርእሲ ሓንቲ ንእሽቶይ አንጭዎ ተቐልቂሉ ረአየ። እታ አንጭዎ ንእኡ ትጥምት ነበረት። ንሱ ኸአ ብምድቃቕ ተገሪሙ፣ ብዙሕ ይጥምታ ነበረ። አዚዮም ምስ ተጠማመቱ፣ እቲ ውላድ ሓርማዝ ነታ አንጭዎ፣ “አቲ፣ ክንደይ፣ ትደቂ፣” በላ። ንሳ ኸአ፣ “እወ፣ እፈልጥ አለኹ፣ ሐሚመ ነይረ ኢዩ፣” ኢላ ምላሽ ሃበቶ።

ንብረትና መታን ኪቐንዓና፣ ኰሉሳዕ ንወለድና ንተአዘዝ።

ደ፣ ዮ፣ ዳንክንስን።

ም ስ ላ ታ ት ።

- ፩ ሰብ አግጫ፣ እዝጊ ፈጸጫ
- ፪ ንሱ ከሀብ መን ይኸልእ፣ ንሱ ከፈቱ መን ይጸልእ
- ፫ ሓቂ ግበር፣ አብ መገዲ ደቅስ
- ፬ አይትጥለም አማኒካ፣ ከይጠልመካ ፈጣሪካ
- ፭ ነሉ ይሓልፍ፣ ፍቕሪ ይተርፍ
- ፮ ካብ ሃገር ዚገዝእ፣ ሰብነቱ ዚገዝእ
- ፯ ስነ ስርዓት ዘይብሉ ሀዘቢ፣ ጨው ከም ዘይብሉ መግቢ
- ፰ ሞት አሎ አብ መንጉኡ፣ ፍርሃትን ንስሓን ተግልኡ
- ፱ ዝወለደ እንተ ለሓሰ፣ ዝበደለ እንተ ከሓሰ፣ አቦይ እዝጊ ምተሓገሰ
- ፲ ዓቕሊ ዋጋ በቕሊ
- ፲፩ ቁልዓ ብንኡሱ ቁርበት ብርሑሱ
- ፲፪ ሓያል ውሕጅ፣ ክንዲ ዘንቁልቀላ የንቃዕርር
- ፲፫ ንዘይመውት፣ ፈውሲ አለዎ
- ፲፬ ሰብ ዝገበሮ ምድሪ ነገሮ
- ፲፭ ሳእንካ ማዕረ እግርካ
- ፲፮ ካብ ንግመታ ደርሀ፣ ለብዘበን እንቋቑሖ
- ፲፯ ተሓሳሚ ንሳ፣ ምስሖ ዝበልካዮ፣ ድራፋ ይኸኖ
- ፲፰ ዓሻ ምግዲኡ ይጸልእ
- ፲፱ ጽናዕ ከይትምናዕ፣ ድሉ ከይትዕሉ
- ፳ ምስ ወዲ ሰላሳ አይትጉዮ፣ ምስ ወዲ ስሳ አይትምከር
- ፳፩ ካብ ፍትፍቱ ፊቱ
- ፳፪ ኢራን ሰለባን ነንሕድሕደን ይቃረባ
- ፳፫ ንዘረባ አስተውዲልካ፣ እኸለ አኸምሲዕካ
- ፳፬ ቀስሉ ዚሓብእ፣ ፈውሱ ይሓብእ
- ፳፭ ዝኸርምን ዘይኸርምን ማይ ይልምን
- ፳፮ ክንዲ ዘኸለሰኩ፣ ኢደይ ተነኸሰኩ

- ፳፯ አንጭዋ ትሕለፍ ምእንቲ መጎጎ
- ፳፰ ዘንጊ ሓቂ ትቐጥን እምበር አይትስበርን
- ፳፱ ገራሕ ብጫዩ፡ ረቢ ሻባዩ
- ፴ ገለ ብማይ ገለ ስአን ማይ
- ፴፩ ሰብ ከም ዓቕሙ፡ እኸለ ከም ቀሪሙ
- ፴፪ ሰብ አብ ዓዓ፡ እኸለ አብ ዓውዓ
- ፴፫ ሕማቕ ሰአን ዓቕሙ፡ ሓላል ሽሙ
- ፴፬ ዓሻ የልቦን በበይኑ ብልሓቱ
- ፴፭ ሰብ ናብ ሰቡ፡ ዝብኢ ናብ ገረቡ
- ፴፮ ዘየለቅሕ ቀታሊ፡ ዘይመልስ ከታሪ
- ፴፯ ውረድ ዘይበቕልኻ፡ ልቕቕ ዘይርስትኻ
- ፴፰ ካብ በርቂ ካብ ደርቂ፡ ቀዳዊኻ አይፍለጥን
- ፴፱ አወትገኒ ዝበለ አይትሓረድ
- ፵ ምጳንስ ምኸኑ፡ ዓዓ ርሑቕ ኩኑ
- ፵፩ ወርቂ እንተ ጠፍአ፡ ሚዛን መርቂ ነይጠፍአ
- ፵፪ እሾኽ ምስ ብልሓ ትፍጠር
- ፵፫ ንርስቲ ይዋጋኣ አንስቲ
- ፵፬ ሓሳዊ ወረጃን ገናይ አርሓን የጥፍአ
- ፵፭ ባዕላ ዝሰበረታ ጸሕሊ፡ ሓጺባ ከም ዘምበረታ
- ፵፮ ካብ ምስ እትጸልኦ መአዲ፡ ምስ እትፈትዎ መገዲ
- ፵፯ ዝሞተ እንተ ሞተ፡ ዘሎና ንዛተ
- ፵፰ ንምድሪ አይሀቡላ ስድሪ
- ፵፱ በላዒ ኸሎ፡ ዘራኢ ይሕገስ
- ፶ እምኒ እንተ ወደቕካይ ትሰብረካ፡ እንተ ወደቐትካ ትሰብረካ
- ፶፩ ዓሻ ምስ ዘጸልእ፡ ከመዓልካ ይኸልእ
- ፶፪ ንዘረባ ዘረባ የምጽኦ፡ ንሓመድ ድጉሪ የውጽኦ
- ፶፫ ተሃዊኸም ይኸዕውዎ፡ ኮፍ ኢሎም ይአርይዎ
- ፶፬ ገጽ ዘይሓፍር፡ በቕሊ አይሰረር
- ፶፭ ድሕሪ ማይ፡ አብ በዓቲ
- ፶፮ አይትጽልኣኒ ብወረ፡ ብጀካ ብተነጸረ

- ፶፯ ካብ ንፋሶ ጠበቃ ፣ ዓሻ ዋና
- ፶፰ ክልተ ሳዕ እትዛረብ ልሳን ፣ ወይ ንድዌት ወይ ንዕምሳን
- ፶፱ ክወ.ን አይምለስ ፣ ንሀሬ አይኹለስ
- ፷ መገዲ ምስ ወዲ ዓዲ
- ፷፩ ትሕትና ብልዲ የሕጥእ ፣ ትሕትና ምጉት የርትዕ
- ፷፪ ንብርቱዕ ነገር አይትተሃወኽሉ ንነዊሕ መገዲ አይትጉየየሉ
- ፷፫ ዘረባን ማሸላን ኣብ ክሳድ
- ፷፬ ተመን ምስ መሀረሚኡ ሰንድድ
- ፷፭ ጸላኢ ፣ ጸለሎ ቀባኢ
- ፷፮ ዓሳን ከምዘይመውት ፣ ማይን ከምዘይነጽፍ
- ፷፯ ተካል መርዓሎ ርሑስ ቀብሮሎ
- ፷፰ ምሉእ ባዕሉ ይኩዖ ፣ ሕጹይ ባዕሉ ይምርዖ
- ፷፱ እንታይ ፈውሱ ዓበቕ ፣ አይትቕረብ አይትቀራረብ
- ፸ ንፈታዊኻ ንገረሉ ወይ ግበረሉ
- ፸፩ ክልተ ግዜ ዝፈርዱ ፣ ግናይ ይወልዱ
- ፸፪ ሃመማ እንተ በዝሑ ፣ መኻደን ቶፋ ነይኸፍቱ
- ፸፫ ምጽዓንሲ ጸዓነኒ ፣ ስገም ግበረለይ በለት አድጊ
- ፸፬ ስረኻ ብኸሳድካ አውጽአዮ
- ፸፭ ካብ አፍ ዝወጸ ፣ ካብ ልቢ እተሃንጸ
- ፸፮ ሰራቕ ሞባእ ፣ ባዕሉ ይለፋለፍ
- ፸፯ ሰብ ዘለዎ አራፊዱ ይመውት
- ፸፰ ብዙሕ ዘረባ ዓጸባ
- ፸፱ ሰበይቲ ኣሙትካ ትጸብቕካ ፣ አይትበለጸልካ
- ፹ ዘይሓሰብ አይንገድ
- ፹፩ እተአምኖ ሊኢኸካ ፣ እንታይ ተረፈኒ አይትበል
- ፹፪ ትኸስ ድሙ መዘንግዕ አንጭዋ
- ፹፫ አድጊ ዘይብሉ ፣ በቕሊ ይንዕቕ

- ፹፬ ተመሊስክ እትረድኦ፡ ገዲፍካዮ አይትእቶ
- ፹፭ እንካ ዝበለ፡ ሰዮብ ለኣኸ
- ፹፮ ጸቡቕ ዘረባ፡ ዓጽሚ ኣጋንንቲ፡ ይሰብር
- ፹፯ ኣንስቲ እንተ ተኣከባ፡ ቀራብ ሓምሊ የሕርራ
- ፹፰ ዘሎ ዘይመውት ይመስል፡ ዝሞተ ዘይነበረ ይመስል
- ፹፱ ኣሓ ኣብ ደምቢኣን ከሎዎ የምጃ
- ፺ ኣም፡ ኣም ይመስል፡ ሰብ፡ ሰብ ይመስል
- ፺፩ ንፉግ መገዲ ዕዳጋ ይጸቦ
- ፺፪ ሳግላ ብላዕ አይትቕላዕ
- ፺፫ ብላዕ ዝበሰለ፡ ተናገር ዝመሰለ
- ፺፬ ሞትን ክራማትን አይተርፍን
- ፺፭ ማሕበርካ በኸብረ ሻራኻ ተሳዕረ፡ አይበሉኻ
- ፺፮ ባህ ከብላ ልባ፡ ጽብሓላ ዱባ
- ፺፯ ብወረ አይነግሱ ብኢዶም አይክሓሱ
- ፺፰ ተባዕ አይሞተ፡ ፈራህ አይሞተ፡ ለንግ-ላንጋ ሞተ
- ፺፱ ካብ ዘይትፈልጦ መልኣኸ፡ እትፈልጦ ሰይጣን
- ፻ ብዓል እኖና ልቦን ቀሊል፡ ወዲ እናተወልደ ዝብላ እልል፡
ሓደው ዓንጃል ይኸውን፡ ሓደው ዘሊል
- ፻፩ ጭሩ ከም ዓቕማ፡ ብብርሂ ስገም ትሕጉም
- ፻፪ ሂብካ አይትኸላእ፡ ፈቲኻ አይትጽላእ
- ፻፫ ካብ ሕሱም በዓል ዕዳ፤ እንጣጢዕ ነይሕሱም
- ፻፬ እንታኻ፤ ካብ እንዳኻ
- ፻፭ እምኒ ግራቱ ዘይአሪ፤ ብኡሳት ዘየዓሪ፤ ፍጹም ኣረ ደብሪ
- ፻፮ ካብ ሳዕ በሎ፤ ሳዕ ይቐርብ
- ፻፯ በዓል እንታ፤ መስቁርቂሬ
- ፻፰ ዝበንካ ወደቦ አይርአዮ፤ ከብድኻ ሓምሊ ምልኣዮ

፪፱ ብዙሐት ይሃቡኝ ብዙሐት አይክልኩኝ
 ፪፲ ሰብአዊ ክልተ፤ ንየው ነጀው ክብል ሞተ
 ፪፲፩ ማንትለ፡ ዘሊላ—ዘሊላ ናብ ምድሪ
 ፪፲፪ ክብ አጅቦ በሊዕካ ብስና፤ ሓምሊ በሊዕካ ጥዕና
 ፪፲፫ ነገር ዝወዓሎ ዳኛ ይፈልጥ፤ አሓ ዝወዓልኦ ንሳ ይፈልጥ
 ፪፲፬ ከመይ አሉኝ አይትበሉ፡ አብ ገጹ ረአዮ
 ፪፲፭ ፍትሒ አይጥፋኦ፤ መጥፊኢኡ ይጥፋኦ
 ፪፲፮ ጽብቕቲ ጸወታ ሃበኒ ጸዮቕታ ።

መ ጀ መ ር ያ መ ዝ መ ር ።

ም ስ ጋ ና ን ም ፍ ጣ ን ን ።

፩ይ ። ዎ ፈጣሪና ብአበዋት ዝበልካኒ
 ከም ምርአይ ከም ዓይኒ፡ ከም ምስማዕ ከም እዝኒ
 ተመስገን ጌታየ ትምህርቲ ዝሃብካኒ ።

ዓለም ንሱ ኢዩ ትርፋ — ተማሂርና ነሕልፋ — ብዘይ ስበር
 ተስፋ ።

፪ይ ። ዎ ክቡር ነብዩ እጹብ መንክር ዝትንቢቱ
 ሃገርና ልምዕቲ ዓገብ ዘይትፈቱ
 ጽብቕ ዝሓሰበላ ንጥንቲ ልምዓቱ ።

ዓለም ንሱ ኢዩ ትርፋ — ተፋቂርና ነሕልፋ — ብዘይ ስበር
 ተስፋ ።

፫ይ ። ዎ ደቂ ዓድና ንተሓገስኩኻ
 ምእንቲ ክንስልጥን ምህሮ ንፍቶ ኢና
 ተመስገን ፈጣሪ እዚ ዘርአኻና ።

ዓለም ንሱ ኢዩ ትርፋ — ተሳኒና ነሕልፋ — ብዘይ ስበር
ተስፋ ።

፬ይ ። ሃገርና ካብ ሎሚ ኢያ ዝሰልጠነት
ንደቃ ከተምሀር ባዕላ ምስ ፈጠነት
ከንምለስ መታን ኣብ ናይ ጥንቲ ናጽነት ።

ዓለም ንሱ ኢዩ ትርፋ — ብትግሃት ነሕልፋ — ብዘይ ስበር
ተስፋ ።

ከ ል አ ይ መ ዝ መ ር ።

ፍ ቕ ሪ ዓ ዲ ።

፩ይ ። ዓደዩ ዓደዩ — እፈትወኪ ብልበዩ — ዓደዩ ።
ክርእዩኪ ብዓይነዩ — ከልዕለኪ ኣብ ርእሰዩ — ዓደዩ።

፪ይ ። እከለጉዛይ ምስ ሰራዩ — ሓማሴን ሰምሃረዩ — ዓደዩ ።
ደንከለይ ሰንሕተዩ — መታሕት ባርካዩ — ዓደዩ ።

፫ይ ። ዓደዩ መዝኹ — ቍሊሕ በሊ ንምድርኹ — ዓደዩ ።
ኣምሀሪ ደቅኹ — ተባረሩ ሀዝብኹ — ዓደዩ ።

፬ይ ። ወለዲ ሓደራኹም — ኣምሀሩ ደቅኹም — ዓደዩ ።
ክፈትዉ ንኣኹም — ክትረኽቡ ጸማኹም — ዓደዩ ።

፭ይ ። ደቀዩ ዕምባባዩ — ተማሃሩ ኣሕዋተዩ — ዓደዩ ።
ክትመርሕዎም ንዓሕሮትዩ — ከተጽንዑ ናጽነትዩ — ዓደዩ።

፮ይ ። ብምሀር ዝሰልጠነ — ፍቕሪ ዓዳ ዝወጠነ — ዓደዩ ።
በተኽለዩን ዝዓጠነ — ይኸውን በዓል ቅነ — ደዓዩ ።

ጊይ ። ሃጸይ ጊዮርጊስ ምስ ማሕበረ
ዝገበር ቁም ነገረ — ዓደዩ ።
ዓቢ ነገር ናይ ምስጢረ
መለሶ ኣብ ዝነበረ — ዓደዩ ።

ሳ ል ሳ ይ መ ዝ ሙ ር ።
ም ሕ ጽ ን ታ ተ ም ሃ ሬ ይ ።

፩ይ ። ም ጽሓይ ትበርቁ ሕጉስቲ
ም ወርሒ ትወጹ ድምቕቲ
ም ከኸባት ዓበይቲ ዝፍቲ
ሓደራኹም — ሓግዙኒ ንትምህርቲ ።

፪ይ ። ብነፈርቲ ከዛወር ምደሌኹ
ጥበባዊ ከኸውን ምደሌኹ
መሃንድስ ከኸውን ምደሌኹ
መኳንንቲ — ሓግዙኒ ንትምህርቲ ።

፫ይ ። ንጎበታት መልክዖም ገረብ ኢዩ
ንጤረራት መልክዖም ሳዕሪ ኢዩ
ንሰብ'ውን መልክዑ ጥበብ ኢዩ
መኳንንቲ — ሓግዙኒ ንትምህርቲ ።

፬ይ ። ዘይተማሀረ ቁልዓ ነዩድሕን
ዘይተወቕረ መጥሓን ነዩጥሕን
ዘይጉሃረ ጉንዲ ነዩስሕን
መኳንንቲ — ሓግዙኒ ንትምህርቲ ።

፭ይ ። ኣነ ተማሃራይ ተስፋይ እንታይ ኢዩ፤
ኣነ ሓሳብ ልበይ ከመይ ኢዩ፤
ንዓደይ ተማሃረ ጥቕሚ ኢዩ
መኳንንቲ — ሓግዙኒ ንትምህርቲ ።

ራ ብ ና ይ መ ዝ ሙ ር ።

ና ፍ ቆ ት ፍ ል ጠ ት ።

፩ይ ። ብእምኒ አብያት ይስራሕ — ብእም መርከብ ትስራሕ
ካብ ሐ-ጸ ሓጺን ይስራሕ — ብሓጺን ከንደይ ጠቕ
ሚ ይስራሕ ።

ሃ ዩ

እዚ መታን ከንክእል — ብፍጹም ልቢ ድላይ ንግበር ።

፪ይ ። ካብ ብርቱዕ ውሕጅ ኤላትሪክ ይርከብ
ካብ ፍጥረት አእዋም ወረቆት ይርከብ
ካብ ሲልቶ ጥርሙዝ ይርከብ — እዚ ንምክኣል አ
በይ'ሞ ይርከብ ።

ሃ ዩ

እዚ መታን ከንክእል — ብፍጹም ድላይ ንግበር ።

፫ይ ። ካብ ጽቡቕ መርዮት እኸሊ ይርከብ — ካብ እምኒ ወር
ቂ ይርከብ — ካብ ኣም አውልዕ ዘይቲ ይርከብ — ካብ
ኣም ጡጥ ክዳን ይርከብ ።

ሃ ዩ

እዚ መታን ከንክእል — ብፍጹም ድላይ ንግበር ።

፬ይ = ብሓጺን ነፋሪት ትስራሕ — ብሓጺን ባጭር ምድሪ ትስራሕ — ብሓጺን አውቶምቢል ትስራሕ — እዚ ክንክእል ንፍቶ ስራሕ ።

ሃ ዩ

እዚ መታን ክንክእል — ብፍጹም ድላይ ንግበር ።

፭ይ = ም አቦታትና ሃዩ ሓደራኹም — ም ራእስታት ሃዩ ሓደራኹም—ጽቡቕ ዘበን መጸኢ ናባኹም — የብልናን ሓገዝቲ ብጀካኹም ።

ሃ ዩ

እዚ መታን ክንክእል — ብፍጹም ድላይ ንግበር ።

፮ይ = ም ቁላፀ ፍጠኑ ሓደራኹም — ኩሉ ፍልጠት ኪመጽእ ናባኹም—ክይትሰንፉ ካብ ሰብ ክማኹም — ዘረባይ ስም ዑኒ በጃኹም ።

ሃ ዩ

እዚ መታን ክንክእል — ብፍጹም ድላይ ንግበር ።

እስጢፋኖስ ፡ ጋይም ።

ሐ ም ሳ ይ መ ዝ መ ር ።
ፍ ቕ ሪ ት ም ሀ ር ቲ ።

፩ ይ ።

ጥበብ ተመሃሩ ከም ሰብ ክትቀጻጸሩ (ድገግ)
ትምህርቲ ዜብሉ ጸርፊ የውጽኡሉ
ውሉድ ወለድኡ ይነብር ሓሲሩ ።

፪ ይ ።

ትምህርቲ ወጺኡ ኣብ ዙሉ ሃገርና (ድገግ)
ደቅ ዓደይ ዙልና ሓቢርና
ንቀበሎ ኣልል ኣናበልና ።

፫ ይ ።

ዎ ፣ ጄልዑ ንቕሑ ተመሃሩ (ድገግ)
ትምህርትዮ ንወድ—ሰብ ሓይሉ
ንዳሕረዎት ኣብነት ክትከውኑ ።

፬ ይ ።

ንዓ ሓወይ ንኪድ ናብ ቤት-ትምህርትና (ድገግ)
ጊዜ ሓላፊዮ ሰዓት ከይኣኸለና
ከይነጉሂ ንመግሀራና ።

ሳ ድ ሳ ይ መ ዝ መ ር ።

፩ ይ

ወላዲትና ዓድና
አብዛ ዓለም ብመልክ
ንአናሲ የልቦን ከምኣ
ግሩም ጸሓይ አብ ዋዲኣ
ጥዑም'ውን አየራ

፪ ይ

ዎ ክብርቲ ሃገርና
ብውሽጣዊ ሓሳብና
ብዙሕ ነፍቅረኪ ኢና
ግሩም ጸሓይ አብ ዋዲኣ
ጥዑም'ውን አየራ

ሳ ብ ዓ ይ መ ዝ መ ር ።

፩ ይ

ደቂ ዓድና
በስምኣብ ኢልና ንጀምር ስራሕና
ፊደል ከሎና
ስኣን ትምህርቲ ንድሕሪት ተሪፍና

፪ ይ

መኳንንትና
ተሳማሚዕኩም ሕሰቡ ጥቕምና
ተቃላጠፍና
ግዜ ከሎና ክንቀጽል ምህሮና

፫ ይ

መግሀራና
ድንቅራርና ይጥፋኝ ጸፃቱ ብኣና
ብቕኑፅ ልቢ
ንጠይቅ ፣ ነግፍሕ ሓሳባትና

ቀሺ ፣ ገብረ-አግዛዚ አብሔር ፣ ንጉሠ ።
መም ፣ ሳህለ ፣ ዓምደሚካኤል ።

ቴ ማ ።


ንተኸለ ኩሎም ተምሃሮ ዘፈትውዎ ፣ ስለምንታይ ኢዩ፣
ንአማረ መምህሩ ብዙሕ ገኒሎምዎ ። እንታይ ገይሩ ኢዩ፣
ተስፋይ ትማሊ ኣብ ሆስፒታል ኣትዩ ። እንታይ ኩይኑ ኢዩ፣
ወልዱ ዘግብኦ መቕጻዕቲ ተቐቢሉ ። እንታይ በዲሉ ኢዩ፣
ኣብነት ንፍፅቲ ንል ኢያ ። እንታይ ኢዩ መንፍፃታ፣
ኣብርሃ ፣ ካብ ትምህርቲ ሰሙን በኹሩ ። ስለምንታይ፣
ተወልዶ ርእሱ ተሸፊኑ መጺኡ ። እንታይ ኩይኑ ኢዩ፣
ርስቱ ፣ ሕያዋይ ወዲ ነይሩ ፣ እንተ ኸነ.....
ስለምንታይ ኢኻ ትምሃር ዘሎኻ፣

ምስ ዓቤኻ እንታይ ስርሐ ክትዓዩ ትፈቱ፤ ስለምንታይ፤
 ሰንበተ—ሰንበት እንታይ ክትገብር ትውዕል፤
 ብመዓልቲ ልደት እንታይ ክትገብር ውዲልካ፤ አዘንቱ ።
 ትማሊ ሓሙስ ክንዛወር ከሎና ዝረአኻዮ አዘንቱ ።
 ዓሰርተ መዓልቲ ማህጺ አሎና ። እንታይ ክትገብር ኢኻ፤
 ለምቅነ ምርምርታ አሎ ። እንታይ ክትገብር ትሓስብ አሎኻ፤
 ትምህርቲ ምስ ተወድኦ እንታይ ክትገብር ኢኻ፤
 አብ ምሉእ ዕድሜኻ አውራ ዘሓገሰካ ነገር እንታይ ኢዩ፤
 ከመይ ዝበለ ዝባ ባህ ዩብለካ፤ ብጽሕፈት አዘንቱ ።
 አብዩናይ ዓጺ ምቕማጥ ትፈቱ፤ እንታይ ኢዩ ምኽንያቱ፤
 ኩልና ተምሃሮ ለሚ ዓርቡሮቡዕ ውዲልና፤ መጺእና ። አዘንቱ ።
 ብእዋን ትምህርቲ እንታይ ክትገብር ትውዕል፤ ተዛረብ ።
 ናይ ዕለት ስራሕካ እንታይ ኢዩ፤ ብጽሕፈት ነገር ።
 ጥቕሚ ትምህርቲ እንታይ ኢዩ፤ ብጽሕፈት ምላሽ ሃብ ።
 ለምዘበን እትዋት እኽለ ከመይ ኢዩ፤ ብጽሕፈት አዘንቱ ።

ጌ ጋ — አ ር ም ።

ገጽ	መስመር	ጌ ጋ	አ ር ም
፩	፩	ገሬሕ ኢዩ	ገፋሕ ኢያ
፩	፪	ጸቢብ ኢዩ	ጸባብ ኢያ
፩	፫	ለባም ኢዩ	አስተውዓሊ ኢዩ
፲፬	፲፱	ራብዔን	ተርባዕ (ግምቦት)
፴፯	፫	አይትጽረረሉ	አይትጽረረሉ
፵፩	፲፰	ሰረቅቲ	ሰረቕቲ

ላ ቢ ሪ ን ት =



ብታላቲ ጀግርካ በቲ ሕንጻት'ውን ከይተሰገርካ ኣብ ግሌ ከል ኣቢ. "ኣቲኻ ንፖውጻእ" ዜሸግር ሕንጻት ንፖብጻሕ ፈትን =

